

eul_wid: lea-ad

Ὀρφικά ποιήματα · Orphic Poems

Argonautica

Ἀργοναυτικά

Period: Ἑλληνιστική Hellenistic

Dialect: Ἑπική Epic (Homeric)

Domain: Φιλοσοφία [Philosophy](#)

Format: Πραγματεία Treatise

¹ ὈΡΦΕΩΣ ἈΡΓΟΝΑΥΤΙΚΑ Ἵωναξ Πυθῶνος μεδέων, ἑκατηβόλε, μάντι, ὃς λάχες ἡλιβάτου κορυφῆς Παρνασσίδα πέτρην σὴν ἀρετὴν ὕμνῳ σὺ δέ μοι κλέος ἐσθλὸν ὀπάσσαις πέμπε δ' ἐπὶ πραπίδεσσιν ἐμαῖς ἐτυμηγόρον αὐδὴν ὄφρα πολυσπερέεσσι βρότοις λιγύφωνον αἰοιδὴν ἡπύσω Μούσης ἐφετμαῖς καὶ πηκτίδι πυκνῇ. Νῦν γάρ σοι, λυροεργέ, φίλον μέλος ἀεῖδοντι θυμὸς ἐποτρύνει λέξαι τάπερ οὐποτε πρόσθεν ἔφρας' ὅταν Βακχοῖο καὶ Ἀπόλλωνος ἄνακτος κέντρῳ ἐλαυνόμενος, φρικώδεα κῆλ' ἐπίφασκον θνητοῖς ἀνθρώποισιν ἅκῃ μετὰ δ' ὄρκια μύσταις ἀρχαίου μὲν πρῶτα χάους ἀμέγαρτον ἀνάγκην καὶ Κρόνον ὃς ἐλόχευσεν ἀπειρεσίοισιν ὕφ' ὀλκοῖς Αἰθέρα καὶ διφυῇ περιωπέα κυδρὸν Ἴρωτα Νυκτὸς ἀειγνήτης πατέρα κλυτὸν ὃν ῥα Φάνητα ὀπλότεροι καλέουσι βροτοί· πρῶτος γὰρ ἐφάνθη Βριμοῦς τ' εὐδυνάτοιο γονὰς, ἡδ' ἔργ' αἴδηλα Γηγενέων, οἳ λυγρὸν ἀπ' οὐρανοῦ ἐστάξαντο σπέρμα γονῆς, τὸ πρόσθεν ὅθεν γένος ἐξεγένοντο θνητῶν, οἳ κατὰ γαῖαν ἀπείριτον αἰὲν ἔασι· θητείαν τε Ζηνὸς, ὄρεσσιδρόμου τε λατρείαν μητρὸς ἅτ' ἐν Κυβέλοις ὄρεσιν μητίσατο κούρην Φερσεφόνην περὶ πατρὸς ἀμαιμακέτου Κρονίωνος· † εὐμήλου θ' Ἡρακλῆος περίφημον ἄμυξιν· ὄρκιά τ' Ἰδαίων, Κορυβάντων τ' ἄπλετον ἰσχύν. Δήμητρός τε πλάνην, καὶ Φερσεφόνης μέγα πένθος, θεσμοφόρος θ' ὥς ἦν· ἡδ' ἀγλαὰ δῶρα Καβείρων, χρησμούς τ' ἀρρήτους Νυκτὸς περὶ Βάκχου ἄνακτος, Λῆμνόν τε Ζαθέην ἡδ' εἰναλίην Σαμοθράκην, αἰπεινὴν τε Κύπρον, καὶ Ἀδωναίην Ἀφροδίτην ὄργια Πραξιδίκης, καὶ † ἀρείνης νυκτὸς Ἀθήνης † Θρήνους τ' Αἰγυπτίων καὶ Ὀσίριδος ἱερὰ χύτλα. Ἀμφὶ δὲ μαντεῖης ἐδάης πολυπείρονας οἴμους θηρῶν οἰωνῶν τε καὶ ἡ σπλάγχνων θέσις ἐστίν· ἡδ' ὅσα θεσπίζουσιν ὄνειροπόλοισιν ἀταρποῖς ψυχαὶ ἐφημερίων, ὕπνῳ βεβωλημένα ἦτορ· σημείων τεράτων τε λύσεις, ἄστρον τε πορείας· ἀγνοπὸλον τε καθαρμὸν ἐπιχθονίοις μέγ' ὄνειρα· ἰλασμούς τε θεῶν, φθιμένων τ' ἐπινήχυστα δῶρα.

² Ἄλλα δέ σοι κατέλεξ' ἅπερ εἴσιδον ἡδ' ἐνόησα, Ταίναρον ἡνίκ' ἔβην σκοτίνην ὁδὸν, Ἀΐδος εἴσω, ἡμετέρῃ πίσυνος κιθάρῃ δι' ἔρωτ' ἀλόχοιο· ἡδ' ὅσον Αἰγυπτίων ἱερὸν λόγον ἐξελόχευσα, Μέμφιν ἐς ἡγαθέην περάσας, ἱεράς τε πόληας Ἀπιδος ἃς πέρι Νεῖλος ἀγάρροος ἐστεφάνωται· πάντα μάλ' ἀτρεκέως ἀπ' ἐμῶν στέρνων δεδάηκας. Νῦν δ' ἐπεὶ ἀερόφοιτος ἀπέπτατο δῆϊος οἴστρος, ἡμέτερον δέμας ἐκπρολιπὼν εἰς οὐρανὸν εὐρύν, πεύση ἄφ' ἡμετέρης ἐνοπῆς ὅσσα πρὶν ἔκευθον.

(50) Ὡς ποτε Πιερίην Λειβήθρων τ' ἅκρα κάρηνα (ἡρώωντε καὶ ἡμιθέων πρόμος ἐξεπέρησε) λισσόμενός μ' ἐπίκουρον ἐοῦ νόστοιο γενέσθαι ποντοπόρῳ σὺν νηϊ πρὸς ἄξενά φῦλ'

ἀνθρώπων, ἔθνος ἐς ἀφνειὸν καὶ ἀτάσθαλον ᾧ ἐνὶ κραΐνεν Αἰήτης υἱὸς φαειμβρότου ἡελίοιο. Θέσφατα γὰρ Πελίας δειδίσσεται μὴ οἱ ὀπισθεν χειρὸς ὑπ' Αἰσονίδα καθέλη βασιλῆϊον ἀρχήν. Καὶ οἱ ὑπὸ πραπίδεςσι δόλου τρίβον ἡπερόπευε· τάσσε γὰρ ἐκ Κόλχων χρύσειον κῶας ἐνεῖκαι Θεσσαλὴν εὐπωλον. Ὁ δ' ὥς κλύεν ἔκνομον αὐδὴν χεῖρας ἐπαντείνας ἐπεκέκλετο πότνιαν Ἥρην· τήνδε γὰρ ἐκ μακάρων περιώσια κυδαίνεσκεν. Ἡ δὲ παρ' εὐχολῆσιν ἐφέσπετο κηδομένη περ' ἔξοχα γὰρ μερόπων ἡγάζετο καὶ φιλέεσκεν δεινοβίην ἥρωα, περικλυτὸν Αἴσονος υἱά, καὶ ῥα καλεσσαμένη ἐπετέλλετο Τριτογενεΐη. Καὶ οἱ φηγινέην πρῶτον τεκτήνατο νῆα, ἥ καὶ ὑπ' εἰλατίνοις ἔρετμοῖς ἀλιμυρέα βένθη πρῶτην ὑπεξεπέρησε, τρίβον δ' ἥνυσσε θαλάσσης.

(50) Ἄλλ' ὅτε δὴ συνάγειρεν ἀγκλειτοὺς βασιλῆας, Θρήκην εἰς εὐπωλον ἐπείγεται δῖος Ἴησων, καὶ μ' ἔκικεν κιθάρην πολυδαίδαλον ἐντύνοντα, ὄφρα κέ σοι μέλπων προχέω μελίγηρυν ἀοιδήν, κηλήσω δέ τε θῆρας ἰδ' ἐρπετὰ καὶ πετεηνά.

(50) Ἦνίκα δ' εἰς ἄντρον πολυήρατον εἰσεπέρησε, μείλιχον ἐκ λασίων στέρνων ἀνενεῖκατο φωνήν· «Ὀρφεῦ Καλλιόπης τε καὶ Οἰάγρου φίλε κοῦρε, Βιστονίη Κικόνεσσι πολυρρήνοισιν ἀνάσσων χαῖρ' ἐπεὶ Αἰμονίους ὀχεᾶς πρῶτιστον ἰκάνω, Στρυμονίους τε ῥοὰς, Ῥοδόπης τ' αἰπεινὰ πρὸς ἄγκη. Εἰμὶ δ' ἐγὼ Μινύαισι πανέξοχον αἶμα λελογχῶς Θεσσαλὸς Αἰσονίδης· ξείνος δέ τοι εὐχομαι εἶναι. Ἀλλὰ, φίλος, πρόφρων μ' ὑποδέχνησο καὶ κλύε μῦθον μελιχίαις ἀκοαῖς, καὶ λισσομένῳ ὑπάκουσον Ἀξείνου Πόντοιο μυχοὺς καὶ Φᾶσιν ἐρυμνὸν νηῖ σὺν Ἀργῶῃ πελάσαι δεῖξαι τε θαλάσσης παρθενίης ἀτραποὺς, ἐπιήρατον ἡρώεσσιν, οἳ ῥα τεὴν μίμνουσι χέλυν καὶ θέσφατον ὁμφὴν ἐλπόμενοι ξυνὸν πελάγει ἐπαρηγόνα μόχθων.

(100) Οὐ γὰρ δὴ πλῶσαι πρὸς βάρβαρα φύλα μέδονται νόσφι σέθεν· καὶ γὰρ ῥα ποτὶ ζόφον ἡερόεντα νείατον εἰς κευθμῶνα, λιτῆς εἰς πυθμένα γαίης, μοῦνον ἀπ' ἀνθρώπων πελάσαι καὶ νόστον ἀνευρεῖν· ὣν ἔνεκεν ξυνήν τε δύην Μινύαισιν ἀρέσθαι καὶ κλέος ἀνθρώποισιν ἐπ' ἐσσομένοισι πυθέσθαι.» Τὸν μὲν ἐγὼ μῦθοισιν ἀμειβόμενος προσέειπον· «Αἰσονίδη, τί με ταῦτα παραιφάμενος ἐρεεῖνεις, ὄφρα κεν ἐς Κόλχους Μινύαις ἐπιήρανος ἔλθω, νηῖ σὺν εὐσέλμῳ πλεύσας ἐπὶ οἴνοπα πόντον; ἤδη γάρ μοι ἄλις καμάτων, ἄλις ἔπλετο μόχθων, ὣν ἰκόμην ἐπὶ γαῖαν ἀπείριτον ἡδὲ πόληας Αἰγύπτῳ Λιβύῃ τε βροτοῖς ἀνὰ θέσφατα φαίνων. Καὶ με ἀλητεῖης τε καὶ ἐξ οἴστρου ἐσάωσε μήτηρ ἡμετέρη καὶ ῥ' εἰς δόμον ἤγαγεν ἄλλον ὄφρα τέλος θανάτοιο κίχῳ μετὰ γῆραϊ λυγρῷ. Ἄλλ' οὐκ ἔσθ' ὑπαλύξαι ἃ δὴ πεπρωμένα κεῖται. Μοιρῶν ἐννεσίησιν ἐπείγομαι· οὐ γὰρ ἄτιμοι ἱκεσίου Ζηνὸς κοῦραι Λιταί· ἴξομαι ἤδη ὀπλοτέροις βασιλεῦσι καὶ ἡμιθέοις ἐνάριθμος.» Καὶ τότε δὴ λίπον ἄντρον ἐπήρατον ἡδ' ἐπέρησα αὐτῇ σὺν φόρμιγγι καὶ εἰς Μινύας ἀφίκανον λαιψηροῖσι πόδεσσιν, ὑπὲρ Παγασηΐδας ἀκτάς. Ἐνθα δ' ἀριστήων Μινυῶν λόχος ἡγερέθοντο στεῖνον δὴ ψαμάθους ὁμάδῳ, ῥηγμῖνα τ' Ἀναύρου.

(100) Ἄλλ' ὅτε δὴ μ' ἐνόησαν ἀταρπιτὸν ἐξανύοντα, ἀσπασίως ἡγερθεν· ἐγήθεε δ' ἦτορ ἐκάστω· αὐτὰρ ἐμυθεόμην, ἐρεεῖνων ἄνδρας ἀρίστους. Πρῶτα δὲ εἶδα βίην Ἡρακλῆος θείοιο ὃν τέκεν Ἀλκμήνῃ Ζηνὶ Κρονίωνι μιγεῖσα ἥμος ὅτε τρισσὴν μὲν ἐλείπετο Σείριος αἶγλην Ἥελιος, δολιχὴ δ' ἐπεμαίετο πάντοθεν ὄρφνη· Τῖφύν τ' Ἀγνιάδην, δολιχῆς ἰθύντορα νηὸς Θεσπιέων δ' ὄγε τῆμος ἐφ' ὕδασι Τελμισσοῖο ἄγχουρος λαοῖς Σιφάεσι ῥεῖθρον ἄμειβεν· ὃς περὶ μὲν βύκταισι καὶ ἀργῆεσσιν ἀέλλαις νῆα κατιθύνειν δέδαεν πολυμήτιδι τέχνῃ· Κάστορά θ' ἱππόδαμον Πολυδευκέα τ' εἰσενόησα καὶ Μόψον Τιταρῆθεν, ὃν Ἀμπυκι νυμφευθεῖσα Χαονίην ὑπὸ φηγὸν Ἀρηγονὶς ἐξελόχευσε· Πηλέα τ' Αἰακίδην, Αἰγίνης ἀγλαὸν υἱόν ὃς Δολόπεσσιν ἄνασσεν ἐνὶ Φθίῃ ἐριβόλῳ. Τρισσὴν δ' Ἑρμείῳ κλυτὴν εἰσέδρακα γένναν, Αἰθαλίδην, ὃν ἔτικτε περικλυτὴ Εὐπολέμεια, Μυρμιδόνος θυγάτηρ, Ἀλόπη ἐνὶ πετρηέσσει ἡδ' Ἑρυτον, καὶ καλὸν Ἐχίονα, τοὺς ποτε Νύμφῃ Λαοθόῃ Μενετοῖο παρευνηθεὶς ἐλόχευσε Κυλλήνης μεδέων χρυσόρραπις Ἀργειφόντης. Αὐτίκα δ' Ἀκτορίδης καὶ βουφάγος ἦλθε Κόρωνος. Ἴφικλος αὖ Φυλάκου δῖον γένος ἀντετόρησεν Βούτης τ' Αἰνειάδης, ἵκελος χρυσάορι Φοίβῳ. Κάνθος δ' Εὐβοίηθεν

Ἀβαντιάδης ἐπέρησεν ὃν δὴ μοῖρ' ἐδάμασσε, τέλος δ' ἐπέθηκεν ἀνάγκη φθίσθαι ὑπὲρ Λιβύης, νόστον δ' οἴκοιο λαθέσθαι. Ἄλκωνος δὲ Φάληρος ἀπ' Αἰσίοιο ροάων ἤλυθεν, ὃς Γύρτωνος ἀλισταφὲς ἔκτισεν ἄστν. Ἴφιτος αὖ μετὰ τοῖσιν ἐφέσπετο Ναυβόλου υἱὸς Φωκίδος ὃς ῥ' ἤνασσε καὶ εὐπύργοιο Τανάγρης. Λαοδόκος, Ταλαὸς καὶ Ἀρήιος, υἱοὶ ἄμωμοι ἤλθον Ἀβαντιάδαι περιώνυμοι οὓς τέκε Πηρώ.

(150) Ἴφιδάμας δ' Ἀλέου παῖς ἤλυθε· πέμψε γὰρ αὐτόν Ἰφθιμος γενέτης, Τεγέης ὄρια προλιπόντα. Ἦλυθε δ' Ἐργῖνος, Βράγχου πολυπυρον ἄρουραν ἐκπρολιπὼν καὶ τύρσιν ἐρυμνῆς Μιλήτιο, ἔνθα ῥοαὶ κλύζουσι πολυπλανέος Μαιάνδρου.

(150) Ἐν δὲ Περικλύμενος Νηλήϊος εἰσαφίκανεν, ἀγχόθι Πελλήνης τε καὶ εὐύδροιο Λιπάξου ἄστν λιπὼν ἀφνειὸν ὀρειονόμους τε Κολώνας. Ἐκ δὲ λιπὼν Καλυδῶνα θεὸς Μελέαγρος ἔβαινεν. Οἶνεὺς τὸν ῥ' ἐλόχευσε καὶ Ἀλθαίῃ ῥοδόπηχυν.

(150) Ἴφικλος αὖτ' ἐπέρησε λιπὼν Ἀτρακήϊδα λίμνην, σύγγονος Ἀλθαίης· περὶ δ' αὖ τίεν ἔξοχα πάντων εὐειδῆ Μελέαγρον, ἰδ' ἀγλαὰ ἔργ' ἐδίδασκεν. Ἀστερίων δ' ἐπέρησε πάϊς κλεινοῖο Κομήτου, Πειρεσίην ὃς ἔναιεν ἐπ' Ἀπιδανοῖο ῥεέθροις Πηνειὸς μίσγων ξυνὸν ῥόον εἰς ἄλα πέμπει. Εὐρυδάμας δ' ἐπόρευσε λιπὼν Βοιβηΐδα λίμνην, ἀγχόθι Πηνειοῖο καὶ εὐπελαγέος Μελιβοίης. Αὐτὰρ ἔπειτ' Ἐλάτιο πάϊς Πολύφημος ἵκανε ὃς σφιν ἐν ἠνορέῃσι μετέπρεπεν Ἡρώεσσιν· Ἡνειὸς Καίνης ἀφίκετο, τὸν ῥά τε φασὶ μισγόμενον Λαπίθαις ὑπὸ Κενταύροισι δαμῆναι, θεινόμενον πεύκαισι τανυφλοίοις τ' ἐλάτῃσι, καὶ οἱ ἀνατλήναι καὶ ἀκαμπέα γούνατ' ἐρεῖσαι ζῶν τ' ἐν φθιμένοισι μολεῖν ὑπὸ κεύθεα γαίης.

(150) Ἀδμητος δ' ἀφίκανε Φεραιόθεν, ᾧ ποτε Παιὰν θητεύων ὑπόεικε· Διὸς δ' ἡλεύατο μῆνιν οὐνεκά τοι Κύκλωπας ἀμαιμακέτοισιν ὀϊστοῖς ἐν φθιτοῖσιν ἔτευξε Ἀσκληπιοῦ εἵνεκα λώβης. Ἦλυθε δ' Εὐρυτίων Ἴρου παῖς Ἀκτορίωνος τρηχέην Ὀπόνετα λιπὼν, σὺν δ' ἤλυθεν Ἴδας Λυγκεύς θ', ὃς τήλιστα δι' αἰθέρος ἠδὲ θαλάσσης βένθεα, καὶ Πλουτήος ὑποχθονίοιο ῥέεθρα μῶνος ἀπ' ἀνθρώπων δεινοῖσιν ὁπώπεεν ὄσσοις. Αὐτὰρ ἐπεὶ Τελαμῶν συνεφέσπετο, τὸν ῥ' ἐλόχευσε Αἰακῷ ἀτρύτῳ κούρῃ κλυτοῦ Ἀσωποῖο Αἴγιν' ἐν κροκάλῃσιν ἀλισταφὲς Σαλαμῖνος. Δὴ τότε Ἀβαντος παῖς νόθος ἤλυθε καρτερὸς Ἴδμων, τὸν ῥ' ὑποκυσσαμένη τέκεν Ἀπόλλωνι ἄνακτι Ἀμφρύσου παρὰ χεῦμα Φερητιάς Ἀντιάνειρα.

(200) Τῷ καὶ μαντοσύνην ἔπορεν καὶ θέσφατον ὁμφὴν Φοῖβος, ἵν' ἀνθρώποισιν ἀρηρότα μυθίζοιτο. Ἦλυθε δ' αὖ μετὰ τοῖσι Μενότιος ἐξ Ὀπόνετος, σύγχορτος Μινύαις· ἐπὶ δ' ἤλυθε διὸς Ὀϊλεύς. Φλίας δ' ἐξίκανε περικλυτὸς ὃν ποτε Βάκχῳ νύμφῃ ὑποκλινθεῖσα παρ' Ἀσωποῖο ῥοῇσι τίκτεν, ἄμωμον ἔχοντα δέμας καὶ ἐπίφρονα μῆτιν. Κηφεὺς τ' Ἀρκαδίῃθι μεθ' ἠρώεσσι πελάσθη. Ἀλκαῖον δ' ἄν' ὁμίλον ἀπ' Ἀρκαδίας πολυμήλου πέμψε πατὴρ γηραιὸς ἐπὶ πλόον Ἀξείνοιο· οὗτος δ' οὐποτε χλαῖναν ἐπὶ στιβαροῖς βάλεν ὤμοις, ἀλλ' ἄρκτου λάσιον στέρνοις ἀμπίσχετο δέρμα. Ναύπλιος αὖθ' ἵκανε, Ἀμυμώνης φίλος υἱός, ὃν τέκεν εὐνηθεῖσα περικλυτῷ Ἐννοσιγαίῳ ἀγλαὸν ἠνορέην δέμας εἵκελον ἀθανάτοισι.

(200) Ταιναρίευσ δ' Εὐφημος ἔβη Μαλεάτιδος ἄκρης ἐκπρολιπὼν αὐλῶνας, ἀλικλύστους τε θεράπνας. Ἀγκαῖός τ' ἔμολε Πλευρώνιος, ὃς ῥα πορείας οὐρανίας ἄστρων ἐδάη, κύκλους τε πλάνητας. Δίξετο γὰρ τά τ' ἐόντα τά τ' ἐσόμεν' ἀνθρώποισιν.

(200) Ἐν δὲ Παλαιμόνιος Λέρνου νόθος ἤλυθεν υἱός· σίνετο δὲ σφυρὰ δισὰ πόδας δ' οὐκ ἦεν ἀρηρώς· τοῦνεκεν Ἠφαίστιο γόνον καλέεσκον ἅπαντες. Ἦλυθε δ' Ἀλφειοῖο λιπὼν Πισάτιδας ὄχθας Αὐγείης, υἱὸς πυριφεγγέος Ἡελίοιο.

(200) Ναὶ μὴν καὶ δίσσοι ὄρπηκες ἀμύμονες ἦκον, Ἀμφίων κλυτόφημος ἰδ' Ἀστέριος μενεχάρμης Πελλήνην προλιπόντ' ἠδ' ἦθεα πατρίδος αἴης. Δισσὸν δ' αὖ Βορέου καλὸν στάχυν εἰσενόησα, οὓς τέκε Ἐρεχθῆος θεῖου κλυτὴ Ὠρεΐθνια Ἰλισσοῦ παρὰ χεῦμα θεοῦ φιλότῃ μιγεῖσα· οἱ δὲ καὶ

ταρσοῖσιν ὑπουατίοις πεπότηντο, Ζήτης καὶ Κάλαις δέμας εἵκελοι ἀθανάτοισιν. Αὐτὰρ δὴ Πελῖαο Φεραιόθεν ἦλυθ' ἄνακτος ἀγχιστεύς· νηὸς γὰρ ἐπ' Ἀργῶας γεγέννητο ἄξινον ποτὶ Φᾶσιν ἅμ' ἡρώεσσιν ἐλάσσαι. Σὺν δέ οἱ ἦλθ' ἔταρος Ἡρακλέεος θείοιο καλὸς Ὕλας τὸν δ' οὐπω ὑπὲρ δροσεροῖο γενείου ἀργεννὰς ἐρύθηνε παρηίδας ἀβρὸς ἱούλος, ἀλλ' ἔτι κοῦρος ἦν, πολὺ δ' ἦνδανεν Ἡρακλῆϊ.

(200) Οὗτοι μὲν ποτὶ νῆα καὶ ἐς λόχον ἠγερέθοντο. Καὶ ῥά οἱ ἄλλοθεν ἄλλος ἐκέκλετο ἡδ' ἀγόρευε. Δεῖπνα δ' ἐπορσύνοντο πολυζείνοιο τραπέζης, Αὐτὰρ ἐπεὶ σίτοιο ποτοῦ θ' ἄλις ἔπλετο θυμὸς, ἦμενοι ἐξείης πόθεεν μέγα ἔργον ἕκαστος.

(200) Ἀνστάντες δ' ἅμα πάντες ἀπὸ ψαμάθοιο βαθείης ἦιον, ἔνθ' αὖτ' ἔμιμνεν ὑπὲρ ψαμάθου ἀλήϊ ναῦς, τὴν ῥά ποτ' εἰσορόωντες ἐθάμβεον· αὐτὰρ ἔπειτα Ἄργος ἐφημοσύναισι νόου πόρσυνεν ὀχλίζειν, δουρατείαισι φάλαγξι καὶ εὐστρέπτοισι κάλῳσι πρυμνόθεν ἀρτήσας. Κάλειν δ' ἐπὶ μόχθον ἰκάνειν πάντα κυδαίνων. Οἱ δ' ἐσσυμένως ὑπάκουσαν· τεύχεα δ' ἐκδύνοντο, περὶ στέρνοισι δ' ἀνήπτον σειραῖην μήρινθον. Ἐπέβριθεν δ' ἄρ' ἕκαστος αἶψα θοὸν ποτὶ κῆμα κατειρῶσαι εὖλαλον Ἀργῶ.

(250) Ἡ δέ οἱ ἐγχιρθεῖσα ποτὶ ψαμάθῳ βεβάρητο, ἀυαλέοις φυκέεσσιν ἐρυκομένη ποτὶ χέρσῳ ἡρώων παλάμησιν ὑπὸ στιβαρῆσιν ἀπειθής. Παχνώθη δ' αὖ θυμὸς Ἰάσονος αὐτὰρ ἔμοιγε νεῦσεν ὀπιπτεύων ἵνα οἱ θάρσος τε βίην τε μολπῇ ὑφ' ἡμετέρῃ κεκμηόσιν αἰὲν ὀρίνω. Αὐτὰρ ἐγὼ φόρμιγγα τιτηνάμενος μετὰ χερσὶ, μητρὸς ἐμῆς ἐκέρας· εὐτερπέα κόσμον ἀοιδῆς, καὶ οἱ ἀπὸ στηθέων ὅπα λείριον ἐξελόχευσα· «Ἐξοχὸν Ἡρώων Μινυήιον αἶμα γενέθλης, εἰ δ' ἄγε νῦν στερροῖσιν ὑπὸ στέρνοισι κάλῳας βρίσασθ' ὁμορροθέοντες, ἐρείσατε δ' ἵχνια γαίῃ ταρσοῖσιν ποδὸς ἄκρον ὑπερβλήδην τανύσαντες· καὶ χαροπὸν ποτὶ χεῦμα γεγηθότες ἔλξατε νῆα. Ἀργῶ πεύκησιν τ' ἡδὲ δρυσὶν γομφωθεῖσα αἶ' ἐμῆς ἐνοπῆς καὶ γὰρ πάρος ἔκλυες ἤδη ἡνίκα δένδρε' ἔθελγον ἐν ὑλήεντι κολώνῃ πέτρας τ' ἡλιβάτους, καὶ μοι κατὰ πόντον ἔβαινες οὔρε' ἀποπρολιποῦσα, ἐπέσπεο δ' αὖτε θαλάσσης παρθενίης ἀτραπούς· σπέρχου δ' ἐπὶ Φᾶσιν ἀμείβειν, ἡμετέρῃ πίσυνος κιθάρῃ καὶ θεσκέλῳ ὁμφῇ.» Δὴ τότε ἐπιβρομέουσα Τομαριάς ἔκλυε φηγὸς ἦν οἱ ὑποτροπὴν Ἄργος θέτο νητὶ μελαίνῃ Παλλάδος ἐννεσίησιν· ἀνῆρθη δὲ μάλ' ὦκα δούρατ' ἐλαφρίζουσα, θοῇ δ' ὠλίσθανε πόντῳ· καὶ οἱ ἐπειγομένη θαμινὰς ἐκέδασσε φάλαγγας αἶ οἱ ὑπὸ τρόπι κεῖντο μιᾷς σχοίνοιο ταθεῖσαι. Ἐν δ' ἄρ' ἔβη, λιμένος χαροπὸν δ' ἀνεχάσσατο κῆμα· Θῖνες δ' ἀμφέκλυσθεν· ἐγήθει δὲ φρέν' Ἰήσων, ἄλτο δ' ἔσω νεὸς Ἄργος, ἐφέσπετο δ' ἀγχόθι Τίφυς καὶ οἱ ἐπάρτια θῆκαν ἀρηρότα πορσύνοντες, ἰστόν τ' ἡδ' ὀθόνας· ἐπὶ δ' αὖτ' οἴηκας ἔδησαν, πρυμνόθεν ἀρτήσαντες, ἐπεσφίξαντο δ' ἱμάσιν. Αὐτὰρ ἔπειθ' ἐκάτερθεν ἐρετμοὺς ἠπλώσαντο, εἰσβαίνειν δ' ἐκέλευον ἐπειγομένους Μινύης.

(300) τοῖσιν δ' Αἰσονίδης ἔπεα πτερόεντα προσηύδα· «Κέκλυτέ μευ, βασιλῆες ἀμύμονες, οὐ γὰρ ἔμοιγε ἀνδάνει ἐν πραπίδεσσιν ἀρειοτέροισιν ἀνάσσειν. Ὑμεῖς δ', ὄντιν' ἄρα κραδίη θυμὸς τε μενοινᾷ ἡγεμόνα στήσασθε· καὶ ὧ περὶ πάντα μελήσει σημανέειν ὃ τι κεν ῥέξαι ἔπος ἡδὲ καὶ ἔργον πόντον ἐπιπλώσουσιν ἀφιζομένοις τ' ἐπὶ γαῖαν, εἴτε καὶ ἐς Κόλχους καὶ ἐς ἄλλοδαπούς ἀνθρώπους. Καὶ γὰρ δὴ μοῦνοι σὺν ἐμοὶ πόλεις τε καὶ ἐσθλοί, οἳ ῥα καὶ ἀθανάτου ῥίζης γένος εὐχετάσθε, ξυνὸν ἀνηρείψασθε πόνον, κλέος ὄφρ' ἂν ἄροισθε. Ἀλλ' οὐ δὴ κάρτιστον ἀρειότερόν τε γενέσθαι Ἡρακλῆος ἄνακτος οἶομαι· ἴστε καὶ αὐτοί.» Ὡς ἔφαθ', οἱ δ' ἄρα πάντες ἐπήνεον· ἐν δ' ἄρα φωνῇ λαὸς ἐπερρόθεεν, Μινύαις ἐπικοίρανον εἶναι Ἀλκείδην, ὃς πᾶσι μέγ' ἕξοχος ἦεν ἐταίροις. Ἀλλ' οὐ πεῖθον ἄνακτα πεπνυμένον, ὃς ῥά οἱ ἤδη Ἡρῆς ἐννεσίησι τετιμένον Αἴσονος υἱόν, ὥς δὴ οἱ κλέος ἐσθλὸν ἐπεσσομένοις ὅπαζεν· ὥς ῥά οἱ αὐτὸς ἔνισπεν, Ἰήσωνα κοίρανον εἶναι πεντήκοντ' ἐρέταισιν, ἀνὰ τραφερὴν τε καὶ ὑγρὴν. Καὶ τότε δὴ μάλα πάντες ἐπήνεον, ὥς ἐκέλευεν Ἡρακλῆς, καὶ θῆκαν Ἰήσωνα κοίρανον εἶναι. Ἥμος δ' ἥελιος τὸν ἀπείριτον αἰθέρα τέμνων ἵπποις ὠκυπόδεσσι κελαινὴν ἔντυε νύκτα, τῆμος ἐνὶ πραπίδεσσιν

ἐμήτιεν Αἴσωνος υἱός πίστιν ἐφ' ἡρώεσσι καὶ ὄρκια συνθεσιάων θέσθαι ὄφρ' ἔμπεδα πάντα φυλασσόμενοι πεπίθοιντο· καὶ τότε τοι, Μουσαῖε, φίλον τέκος Ἀντιοφῆμου, πορσύναι μ' ἐκέλευε θεῶς ἱερήϊα καλά.

- (300) Αὐτὰρ ἐγὼ ψαφαραῖσιν ἐπ' ἡϊόνεσσιν ἐνεῖκα κᾶλα, τὰ τ' ἐκ δρυός ἐστι φερεσβίου· ἐν δ' ἄρ' ὕπερθε πέπλω παρκατέθηκα θεοῖς ἐπινήχυτα δῶρα. Καὶ τότε δὴ κραντήρα βοῶν περιμηκέα ταῦρον σφάζον, ἀνακλίνας κεφαλὴν εἰς αἰθέρα δῖαν, ζωόταμον· περὶ δ' αἶμα πυρρὴ χέον ἔνθα καὶ ἔνθα. Αὐτὰρ ἐπεὶ κραδίην θραύσας ποπάνοισιν ἔθηκα, λείψας ὕγρον ἔλαιον, ἐπ' αὐτῷ δὲ γλάγος ἄμνης. Ἥρωας δ' ἐκέλευσα περισταδὸν ἀμφιχυθέντας δούρατ' ἐπαμπήξασθαι ἰδ' ἄορα κωπήεντα, βύρση τε σπλάγχνοισι τ' ἐρειδομέναις παλάμησι.
- (300) Θῆκα δ' ἄρ' ἐν μέσσω τεῦχος κυκεῶνος ἐρείσας ὀστράκεον, τῷ πάντα περιφραδέως ἐμέμικτο, Δήμητρος μὲν πρῶτα φερέσβιος ἀλφίτου ἀκτὴ, αἶμα δ' ἐπὶ ταύροιο, θαλάσσης θ' ἄλμυρον ὕδωρ.
- (350) Στέψασθαι δ' ἐκέλευσα κύκλους ἐρόντας ἐλαίης· καὶ τότε χρυσεῖην φιάλην χεῖρεσσιν ἐμαῖσιν ἀμπλήσας κυκεῶνος, ἐφεξείης ἐπένειμον γεύειν ἄνδρα ἕκαστον ἐρισθενέων βασιλῆων. Πυρκαϊῇ δ' ἐκέλευον Ἰήσωνα λαμπάδα θέσθαι πεύκης ἀζαλέης· ὑπὸ δ' ἔδραμε θεσπεσίη φλόξ. Δὴ τότε γὰρ πρὸς χεῦμα πολυφλοίσβοιο θαλάσσης, χεῖρας ἐπαντείνας, τάδ' ἀπὸ γλώσσης ἀγόρευσα, «Ὤκεανοῦ μεδέοντες ἀλικλύστοιό τε πόντου ἐμβύθιοι μάκαρες, καὶ ὅσοι ψαμμώδεας ἀκτὰς ναίεθ' ἀλικοκάλους, καὶ Τηθύος ἔσχατον ὕδωρ. Νηρέα μὲν πρῶτιστα καλῷ πρέσβυστον ἀπάντων, ἄμμιγα πεντήκοντα κόραις πάσαισιν ἐρανναῖς Γλαυκὴν δ' ἰχθυόεσσαν, ἀπείριτον Ἀμφιτρίτην, Πρωτέα καὶ Φόρκυνά, καὶ εὐρυβίην Τρίτωνά, λαιψηροὺς τ' ἀνέμους, αὔραις μίγα χρυσεοτάρσαις, ἄστρα τε τηλεσίφαντα, καὶ ἀχλύα νυκτὸς ἐρεμνῆς αὐγὴν τ' ἡελίοιο ποδῶν προποδηγέτιν ἵππων δαίμονας εἰναλίους τε μιγαζομένους ἥρωσιν, ἀκταίους τε θεοὺς, ποταμῶν θ' ἄλμυρέα ῥεῖθρα· αὐτόν τε Κρονίδην σεισίχθονα κυανοχαίτην, κύματος ἐκπροθορόντα μολεῖν ἐπιτάρροθον ὄρκων. Τόφρα μὲν οὖν ἐπίκουροι Ἰάσωνος ἔμπεδον αἰεὶ μίνωμεν προφρόνως ξυνῶν ἐπαρηγόνες ἄθλων, ζωοὶ νοστήσωμεν ἑὰ πρὸς δῶμαθ' ἕκαστος· ὃς δέ κε συνθεσίης δηλήσεται οὐκ ἀλεγίζων ὄρκον ὑπερβάσιον, τούτου δ' ἐπιμάρτυροι ἔστων ἰθύντειρα Δίκη καὶ Ἑριννύες αἰνοδότεια.» Ὡς ἐφάμην· οἱ δ' αὖτις ὁμοφροσύνη κατένευσαν ὄρκια δειμαίνοντες, ἐσημήναντο δὲ χερσίν.
- (350) Αὐτὰρ ἐπεὶ ῥ' ὁμοσάν τε τελευτήσαν τε τὸν ὄρκον, δὴ τότε νηὸς ἐξ κοῖλον κύτος εἰσεπέρησαν πάντες ἐφεξείης, ὑπὸ δὲ ζυγὰ τεύχε' ἔθεντο, χεῖρας ἐρετμώσαντες ἐκέκλετο δ' αὐτόθι Τῖφυς ἐκταδίοις ὅπλοις δῆσαι παρὰ κλίμακα μακρὴν ἰστία δ' ἀπλῶσαι, λιμένος δ' ἐκ πείσματα θέσθαι. Καὶ τότε δὴ λίγυν οὔρον ἐπιπροέηκε νέεθαι Ἥρη, Ζηνὸς ἄκοιτις, ἐπείγετο δ' ἐς πλόον Ἀργῷ. Οἱ δ' ἄρ' ἐπ' εἰρεσίην ἔπεχον χεῖράς τε νόον τε ἄκμητοι βασιλῆες, ἐτέτμετο δ' ἄσπετος ἄλμη, ἀφροῦ ἅμ' οἰδαίνοντος ὑπὸ τρόπιν ἔνθα καὶ ἔνθα. Τῆμος δ' ἱερὸς ὄρθρος ἀπ' Ὤκεανοῖο ῥοάων ἀντολίας ἤνοιγεν, ἐπέσπετο δ' Ἥριγένεια ἡδὺ φάος θνητοῖσι καὶ ἀθανάτοισι φέρουσα· καὶ τότε δὴ σκοπιαὶ τε καὶ ἠνεμόεσσα κολώνη Πηλίου ὕληντος ἀπ' ἡϊόνος κατέφαινε. Τῖφυς δ' ἀμπαύσας δισσῆς οἰήια χειρὸς τυτθὸν ὑπηρεσίησιν ἐκέκλετο κῦμα χαράσσειν· καὶ ῥά θεῶς ἀκτῆσιν ὑπέδραμον· ἐκ δ' ἄρα νηὸς κλίμακα δαυρατέην λιμένων ἔντοσθε χάλασαν.
- (350) Ἐκ δ' ἔβαν ἥρωες Μινύαι, παύσαντο δὲ μόχθου· τοῖσι δὲ μύθων ἤρχεν ὁμίλαδὸν ἱππότηα Πηλεὺς «ᾧ φίλοι, ἀθρεῖτε σκοπιῆς προὔχοντα κολωνόν, μέσσω ἐνὶ πρηγῶνι κατάσκιον, ἐνθάδε Χείρων ναίει ἐνὶ σπήλυγγι, δικαιοτάτος Κενταύρων οἱ τράφεν ἐν Φολόῃ, Πίνδου τ' αἰπεινὰ κάρηνα, ὃς ῥά δικασπολὴν μέλεται καὶ ἀκεύμασι νούσων· ἄλλοτε δ' αὖ Φοίβου κιθάρην μετὰ χερσὶν ἀράσσω, ἢ λιγυρὴν φόρμιγγα χελυκλόνον Ἑρμῶνος, πᾶσι περικτιόνεσσι δικασπολίας ἀναφαίνει.

(350)

Τόφρα καὶ ἡμέτερον κοῦρον θέτις ἀργυρόπεζα νήπιον, ἀρτιγένεθλον, ἐν ἀγκαλίδεσσι λαβοῦσα, Πήλιον εἰνοσίφυλλον ἔβη, Χείρωνί τ' ἔδωκεν εὖ καὶ ἐπισταμένως ἀγαπαζέμεν ἢ δ' ἀτιτάλλειν. Ὅν δὴ μοι πόθος ἐστὶ περὶ φρένα θηήσασθαι.

(400) Ἀλλὰ, φίλοι, πελάσωμεν ἐπὶ σπέος, ὄφρα ἴδωμαι ἔξιν παιδὸς ἐμοῖο, καὶ ἤθεσιν οἷσι κέκασται.» Ὡς εἰπὼν ἔξικεν ἀταρπιτόν· οἱ δ' ἐπόμεσθα· Αὐτὰρ ἐπ' εἰς αὐλήν εἰσῆλθομεν ἡεροειδῆ καὶ προσκεκλιμένος μὲν ἐπ' οὐδαίιο χαμεύνης κεῖτο μέγας Κένταυρος, ἀπηρήρειστο δὲ πέτρῃ ἱππεΐαισιν ὀπλαῖσι τανυσσάμενος θαοὰ κῶλα. Ἀγχοῦ δ' ἰστάμενος Θέτιδος καὶ Πηλέος υἱὸς χειρὶ λύραν ἤρασσε, φρένας δ' ἐπετέρπετο Χείρων. Ἀλλ' ὅτε δὴ ῥ' ἄθρησεν ἀγκαλειτοὺς βασιλῆας ἀσπασίως ἀνόρουσε, κύσεν δ' ἄρα φῶτα ἕκαστον· δαῖτά τ' ἐπόρσυνεν· μέθυ δ' ἀμφιφορεῦσι κόμισσεν, ῥωγαλαῖς τ' ἔστρωσεν ὑπὸ στιβάδεσσι πέτῃλα· κλινθῆναι δ' ἐκέλευσεν, ἀδαιδάλτοις δ' ὑπὸ πλακταῖς κρεῖα χύδην προὔθηκε συῶν ἐλάφων τε ταχειῶν· αὐτὰρ ἔπειτ' ἐπένειμε ποτὸν μελιγδέος οἴνου. Ἀλλ' ὅτε δὴ δόρποιο ποτοῦ θ' ἄλις ἔπλετο θυμὸς χερσὶν ἐπικροτέοντες ὁμόκλεον, ὄφρ' ἂν ἔγωγε δηρίσω Χείρωνι διωλύγιον κιθαρίζων.

(400) Ἀλλ' ἐγὼ οὐ πιθόμην· περὶ γάρ με ἐπήλυθεν αἰδώς, ὀπλότερον γεγαῶτα γεραιτέρῳ ἰσοφαρίζειν· μέσφ' αὐτὸς Χείρων ἐλιλαίετο καὶ μ' ἀέκοντα ἠνώγει ἄδων ἐριδαινέμεν εἵνεκα μολῆς. Πρῶτος δ' αὖ Κένταυρος ἀείρατο πηκτίδα καλήν ἣν ῥα τότε ἐν χεῖρεσσι φέρων ὠρεξεν Ἀχιλλεύς.

(400) Ὅς δ' ἄρ' αἶδε μάχην Κενταύρων ὁμβριμοθύμων, οὓς Λαπίθαι κατέπεφνον ἀτασθαλῆς ἔνεκα σφῶν ἢ δ' ὥς Ἑρακλῆϊ καταντία μαιμώνοντες ἐν Φολόῃ δῆρισαν· ἐπεὶ μένος οἴνου ἔγειρεν. Αὐτὰρ ἔγωγε μετ' αὐτὸν ἐλὼν φόρμιγγα λιγεῖαν, ἐκ στόματος μελίγηρυν ἰεὺς ἀνέπεμπον ἀοιδὴν· Πρῶτα μὲν ἀρχαίου χάος μελανήφατον ὕμνον, ὥς ἐπάμειψε φύσεις, ὥς τ' οὐρανὸς † ἐς πέρας ἦλθε· γῆς τ' εὐρυστέρνου γένεσιν, πυθμένας τε θαλάσσης· πρεσβύτατόν τε καὶ αὐτοτελῆ πολύμητιν Ἔρωτα, ὅσσα τ' ἔφυσεν ἅπαντα, διέκρινε δ' ἄλλον ἀπ' ἄλλου· καὶ Κρόνον αἰνολέτην, ὥς τ' ἐς Δία τερπικέραυνον ἦλυθεν ἀθανάτων μακάρων βασιλῆϊος ἀρχή. Μέλπον θ' ὀπλοτέρων μακάρων γένεσιν τε κρίσιν τε· καὶ Βριμοῦς, Βάκχοιο, Γιγάντων τ' ἔργ' ἀΐδηλα, ἀνθρώπων τ' ὀλιγοδρανέων πολυεθνέα φύτλην ἥειδον· στεινὸν δὲ διὰ σπέος ἦλυθεν αὐδή, ἡμετέρης χέλυσος μελιχρὴν ὄπα γηρυούσης. Ἔστατο δ' ἄκρα κάρηνα καὶ ἄγκεα δενδρήεντα Πηλίου, ὑψηλὰς τε μετὰ δρύας ἦλυθε γῆρυς.

(400) Καὶ ῥ' αἰ μὲν πρόρριζοι ἐπ' αὐλίον ἐθρώσκοντο πέτραι τ' ἐσμαράγουν· Θῆρες δ' αἶοντες ἀοιδῆς, σπήλυγγοι προπάροιθεν ἀλυσκάζοντες ἔμιμον· οἶωνοί τ' ἐκυκλοῦντο βοαῦλια Κενταύριοι ταρσοῖς κεκμηῶσιν, ἐῆς δ' ἐλάθοντο καλιῆς.

(400) Αὐτὰρ ὁρῶν Κένταυρος ἐθάμβεε, χεῖρ' ἐπὶ καρπῷ πυκνὸν ἐπισσεῖων, οὔδας δ' ἤρασεν ὀπλῆσι. Τῖφος δ' εἰσεπέρησε νεῶς ἄπο, καὶ ῥ' ἐκέλευσεν ὦκα περᾶν Μινύαισιν· ἐγὼ δ' ἄμπαυον ἀοιδῆς, οἱ δὲ θεῶς ἠγερθεν, ἔδυνε δὲ τεύχε' ἕκαστος.

(400) Παῖδα δ' ἐν ἀγκαλίδεσσι ἀνίσχανεν ἱππότη Πηλεύς, καὶ ῥ' ἔκυσεν κεφαλὴν τε καὶ ἄμφω φώεα καλά, δακρυόεν γελῶν· κληθήη δὲ φρέν' Ἀχιλλεύς. Αὐτὰρ ἐμοὶ Κένταυρος ἐῆ γέρας ὥπασε χειρὶ, νεβρὴν παραλήην ξεινήιον ὄφρα φέροιμι.

(450) Ἀλλ' ὅτε δὴ σπήλυγγοι ἄπο προθορόντες ἔβημεν ἄκρης ἐκ σκοπιῆς ὁ γέρων ἀνὰ χεῖρας ἀείρων Φιλλυρίδης ἡρᾶτο, θεοὺς δ' ἐπεκέκλετο πάντας νόστον μὲν Μινύαισιν, ἰδὲ κλέος ἐσθλὸν ἀρέσθαι ὀπλοτέροις βασιλεῦσι καὶ ἐσσομένοις μερόπεσιν.

(450) Αὐτὰρ ἐπεὶ τ' ἐπὶ θῖνα καὶ ἐς νέα πάντες ἔβησαν, ἐν προτέροις θώκοισι καθίζανον· ἐν δ' ἄρ' ἐρετμοῖς χεῖρας ἐφαπλώσαντες, ἐπὶ ῥ' ἄλα τύπτον ἕκαστος, Πήλιον ἐκνεύσαντες ὑπὲρ μέγα λαῖτμά τε πόντου ἀφρὸς ἐπιζείων χαροπὴν λεύκαινε θάλασσαν.

(450)

Πισσαίη δ' ἀπέκρυφθεν ἄκρη καὶ Σηπιάς ἀκτὴ, φάνθη δὲ Σκίαθος, Δολοπός τ' ἀνεφαίνετο σῆμα,
ἀγχιάλός θ' Ὀμόλη, ρεῖθρόν θ' ἀλιμυρὲς ἐναύλου ὃς διὰ πολλὴν γαῖαν ἰεῖ μεγάλρομον ὕδωρ.
Οὐλύμπου δὲ βαθυσκοπέλου πρηῶνας ἐρυμνούς εἰσέδρακον Μινύαι, καὶ Ἄθω δεινῶδεα
κάμψαν, Πελλήνην τ' εὐρεῖαν· ἰδὲ ζαθέην Σαμοθρήκην, ἔνθα καὶ ὄρκια φρικτὰ θεῶν ἄρρηκτα
βροτοῖσιν, ἄσμενοι εἰσεπέρησαν ἐμῆς ὑποθημοσύνησιν ἥρωες· μέγα γάρ σφιν ὀφέλιμον
ἀνθρώποισι τῆσδε θυηπολίας, ἄμοτον πλωτῆρσιν ἐκάστοις. Σιντιακαῖς δ' ὀφρῦσιν ἐκέλσαμεν
ὠκύαλον ναῦν Λήμνω ἐν ἡγαθέῃ· τόθι περ κακὰ ἔργα μεμήλει θηλυτέραις· αἱ γάρ κεν
αἰστώσαντο συνεύνους σφῆσιν ἀτασθαλίῃσι, καὶ ἡ κλυτὴ Ὑψιπύλεια ἐλδομέναις κραίνεσκε,
γυναικῶν εἶδος ἀρίστη. Ἀλλὰ τί σοι περὶ τῶνδε πόλυν λόγον ἀμφοδὸν εἰπεῖν, ὅσπον ἐφ' ἵμερον
ᾧρσεν ἀγαναῖς Λημνιάδεσσι Κύπρις ἐρωτοτρόφος, Μινύαις εἰς λέκτρα μιγῆναι; φίλτροις
Ὑψιπύλην ἐρατοῖς ἐδάμασσαν Ἰήσων· ἄλλη δ' ἄλλος ἔμικτο· καὶ ἐκλεάθοντο πορείης, εἰ μὴ
ἀποτροπιοῖς ἐνοπαῖς θελξίφρονι θυμῷ ἡμετέρῳ θελχθέντες ἔβαν ποτὶ νῆα μέλαιναν, εἰρεσίην
ποθέοντες ἐπεμνήσαντο δὲ μόχθου. Ἐνθεν ἐς Ἑλλήσποντον ἄμ' ἠώους φέρεν οὖρος ἀκράης
Ζέφυρος, στενῆς ἀπάτερθεν Ἀβύδου, Ἴλιον Δαρδανίην, Πιτύην τ' ἐπὶ δέξι' ἔχοντας, οὗ καὶ
Ἀβαρνιάδος Περκώτης τ' εὖσταχυν αἶαν ἀργυρέαις Αἴσηπος ἐπικλύζει προχοῇσιν. Αἶψα δ'
ἐπιθρόσκουσα θέεν πολυηγόρος Ἀργώ.

(500) Αὐτὰρ ἐπεὶ ψαμάθοισιν ἐκέλσαμεν, ἐν δ' ἄρα Τῖφυς ἰθύντωρ ἀκάτοιο, καὶ ἀγλαὸς Αἴσονος υἱός,
σὺν τ' ἄλλοι Μινύαι γλαυκώπιδι Τριτογενεῇ θῆκαν ἀείραντες βριθὺν λίθον, ἔνθα δὲ νύμφαι
κρήνη ὑπ' Ἀρτακίῃ καλὰ νάματα πλημμύρουσιν· οὐνεκά οἱ πλώουσιν ἀνὰ πλατὺν
Ἑλλήσποντον εὐδῖος ἀντεβόλησε μυχοῦ ἐντοσθε γαλήνῃ, οὐδ' εἰς γαῖαν ἔριψαν εὐγνάμπτους
ἀγκύρας, κύμασι θεινόμενοι ὑπὸ χειμερίαισιν ἀήταις. Ἐνθάδε προσύνοντες ἐπὶ κροκάλαις
προυχούσαις δεῖπνά τε καὶ κλισίην, δόρπου μεμνήμεθ' ἕκαστοι. Δὴ τότε κεκλιμένοισιν ἐπήλυθε
Κύζικος ἥρως, ὃς Δολόπων ἦνασσε περικτιόνων ἀνθρώπων. Αἰνῆος φίλος υἱὸς ὃν οἱ τέκε διὰ
γυναικῶν Εὐσώρου θυγάτηρ Αἰνίππη καλλιπάρηος· ὃς ῥα φιλοξενίῃ Μινύας ἐγέρηρεν ἅπαντας,
σφάζων πῖα τε μῆλα καὶ εἰλίποδας ἔλικας βοῦς, ἀγροτέρους τε σύας· δῶκεν δ' ἐπὶ οἶνον
ἐρυθρόν, σῖτον δ' ἄφθονον ἦκεν ἀποπλώουσι φέρεσθαι, χλαίνας τ' ἠδὲ τάπητας, ἐϋννήτους τε
χιτῶνας.

(500) Φίλετο δ' αὖ παρεόντας ὁμηλικῆς ἔνεκα σφῆς· καὶ ῥα πανημερίησιν ἐν εἰλαπίναισιν ὄμαρτεν.
Ἀλλ' ὅτε γ' Ὠκεανοῖο ῥόον βαπτίζετο Τιτάν, μῆνη δ' ἀστροχίτων ἔπαγεν μελαναυγέα ὄρφνην,
τῆμος ἀρηίφατοι κίον ἄνδρες, οἳ ῥα νέμοντο ἀρκτώοις ἐν ὄρεσσι, τεθηπότες εἵκελα θηρσί
Τιταῖσι, βριαροῖς τ' ἐναλίγκιοι ἠδὲ Γίγασιν· ἔξ γὰρ χεῖρες ἐκάστω ἀπ' ὤμων αἴσσοντο. Οὐς τότε
ἐσαθρήσαντες ἀμαιμάκετο βασιλῆες, ἐς μόθον ὁρμαίνοντες ἀρήϊα τεύχε' ἔδυνον.

(500) Καὶ ῥ' οἱ μὲν πευκῆσιν ἀμύνονθ' οἱ δ' ἐλάττησιν· ἐν δ' ἔπεσαν Μινύαισι κατὰ σκοτόεσσαν
ὁμίχλην. Οὐς τοι ἐπειγομένους κτεῖνεν Διὸς ἄλκιμος υἱός, τόξῳ ὀϊστεύων· σὺν δ' Αἰνέος ὤλεσε
παῖδα Κύζικον, οὗτι ἐκὼν, ἀλλ' ἀφραδίῃσι πεδηθείς· τῷ δ' ἄρα μόρσιμον ἦεν ὕψ' Ἡρακλῆι
δαμῆναι. Αἶψα δὲ οἱ Μινύαι κοίλης ἐντοσθεν ἔβησαν νηὸς τευχῆρεις, ποτὶ δὲ ζυγὸν ἶζον
ἕκαστος. Τῖφυς δὲ πρύμνηθεν ἐπήπυνεν ἠδ' ἐκέλευε κλίμακα νηὸς ἔσω ἐρύσαι, καὶ πείσματα
λῦσαι.

(500) Ἀλλ' οὐ οἱ λύοντο κάλοι, δεσμοῖσι δ' ἀφύκτοις ὠκείης στροφάλιγγος ἀρηρότες ἐσφίγγοντο, νῆα
κατείργοντες θάμβησε δὲ Τῖφυς ἀμύμων, ἀφθογγος δὲ οἱ ἦκε χερῶν οἰήϊα νηὸς Ἀργώης· οὐ γάρ
οἱ ἐέλετο κῦμα περῆσαι.

(600) Ῥεῖη γὰρ κοτέεσκε δεδουπότος εἵνεκα λαοῦ· Ἀλλ' ὅτε πρὸς μέσατον νυκτὸς προὔβαινε
ἀταρπός, ἄστρα τε τηλεφανῇ δύνεν ῥόον Ὠκεανοῖο, ὅσσε κυβερνήτῃ προσεπέστιχε νήδυμος
ὑπνος. Τῷ δὲ βαθὺ κνώσσοντι θεὰ μενέδουπος Ἀθήνη ἄγχι παρισταμένη παρ' ἐτήτυμα σήματ'

ἔφαινε· ὧδε δ' ὁμοκλήσασα θεηγόρον ἔννεπε μῦθον· «Εὐδεις Ἀγνιάδη, γλυκερῷ βεβολημένος ὕπνω, κῶμα περὶ βλεφάροισι βαλὼν· ἀλλ' ἔγρεο Τῖφιν, κέκλεο δ' ἠρώεσσι μολεῖν ἐπὶ νήνεμον ἀκτὴν, νηὸς ἄπο προθορόντας, ὅθι ξένος ἐν ψαμάθοισι κεῖται ἀποφθίμενος· τῷ οἱ κτέρεια κτερεῖται παμμήτειρα Ῥέη κέλεται γέρα, ἡδὲ τε λοιβάς δοῦναι ὑποχθονίοισι καὶ δάκρυα λειβόμεν ὄσσων, αἰδομένους θέμιν ἀγνωτελὴ ξενίην τε τράπεζαν· ὃν ῥ' ἀέκων ἔκτεινε βαλὼν διὰ νύκτερον ὄρφνην Ἡρακλῆς, θυμὸν δὲ θεᾶς ἐχολώσατε Ῥεΐης. Ἀλλ' ὁπότεν θεσμοῖς ξείνων σεβάσθηθε θανόντα Δίνδυμον αὐτίκ' ἔπειτα Ῥέης ἔδος εἰσαναβάντες ἰλασμοῖς ἱεροῖς Γαίης ἀρέσασθε θύγατρα, πείσματα δ' ἀράμενοι, τότε δὴ μνώεσθε πλοοῖο.» Ὡς εἰποῦσα θεὰ πάλιν ἐτράπετ', ἴσον οἷσ' οὐρανὸν ἐσσυμένη. Τοῦ δ' αὐτίκα κῶμ' ἐκεδάσθη, πρύμνης δ' ἄλτο θοῶς· ἀνέγειρε δὲ λαὸν αὐτῇ τοίχων ἔνθα καὶ ἔνθα παρακλιδὸν ὑπνώνοντας, ψυχῇ ὑποτρομέων· ἄφαρ ἠρώεσσι δ' ὄνειρου φάσματα πᾶσιν ἔειπεν, ἐπιδρομάδην ἀγορεύων. Οἱ δὲ θοῶς ἤγερθεν, ἐπ' ἥονα δ' ἄλτο ἕκαστος. Ἡ δὲ κατ' ὄρφναίοιο πόλου χρυσήνιος ἥως ἀντολίας ἤνοιγεν, ἐδέχνυτο δ' οὐρανὸς ὄρθρον· καὶ τότε ἄριστῆς Μινύαι νέκυν εἰσενόησαν αἵματι καὶ κονίῃ πεπαλαγμένον· ἀμφὶ γὰρ ἄλλοι δῆϊοι ἀμφὶς ἔκειντο, πελώρια σώματα θηρῶν. Ἀλλ' οἱ μὲν βασιλῆα περισταδὸν ἀμφιχυθέντες Κύζικον εὐξέστοισιν ὑπὸ πλακέεσσιν ἔθηκαν, ἂν δ' ἄρα τύμβον ἔχευαν, ἐδωμήσαντο δὲ σῆμα. Φιτροὺς δ' αἶψα κόμιζον, ἰδ' ἔντομα πορσύνοντες παμμέλαν' ἐν βόθοις μετεκίαθον· αὐτὰρ ἔγωγε ψυχὴν ἰλασάμην, σπένδων μειλίγματα χύτλων ὕδατι τ' ἡδὲ γάλακτι, μελισσορύτων ἀπὸ νασμῶν λοιβαῖς συμπροχέων, καὶ ἔμοις ὕμνοισι γεραίρων. Αὐτὸς δ' Αἰσονίδης προυθήκατο πᾶσιν ἄεθλον, τυμβιδίου ἐπ' ἀγῶνος ἐταίροις ἔμμεν' ἄεθλα, δῶρα τὰ οἱ πόρεν Ὑψιπύλη Λήμνοιο φέρεσθαι. Ἀγκαίῳ μὲν δῶκε πάλης γέρας ἀμφικύπελλον χρύσειον πολυχανδὲς ἔχειν· Πηλῆϊ δ' ἔδωκε θάσσοντι σταδίοισι, ποδωκείης ἔνεκα σφῆς χλαῖναν φοινικέην, πολυδαίδαλον ἔργον Ἀθήνης. Αὐτὰρ παγκρατίοιο δόκεν γέρας Ἡρακλῆϊ ἀργύρεον κρητῆρα παναίολον· ἵππασίης δὲ Κάστορι, χρυσεῖων φαλάρων πολυτεχνέα κόσμον· πυγμαχίης δὲ τάπητα λιανθέα δῶκε φέρεσθαι ἀθλοφόρῳ Πολυδεύκει· ὃ γὰρ κλυτὸν ἦρατο νίκος. Αὐτὸς δ' εὐκαμπὲς τόξον λάβεν ἡδ' ἄρ' οἷσ' οὐτούς, τεινόμενος δὲ οἱ ἦκε βέλος, τὸ δ' ἀπέπτατο τηλοῦ· δῶκε δ' ἄρ' Αἰσονίδῃ Μινύης λόχος εἵνεκα τιμῆς πλέξας εὐανθῇ στέφανον τανυφύλλου ἐλαίης. Αὐτὰρ ἐμοὶ μολπῆς γέρας ὥπασε δῖος Ἰήσων ἐμβάδα χρυσεῖν γε τιτανομένην πτερύγεσσι. Αὐτο δ' ἀγών, φήμη δὲ διέπτατο δώματος εἴσω Κυζίκου οἰχομένου· τοῦ δ' ὥς κλύε σύγγαμος αἰνὴ στήθεα δρυπτομένη λίγ' ἐκώκυεν· ἀμφὶ δὲ δειρῆς ἀψαμένη μήρινθα, βρόχῳ ἀπὸ θυμὸν ὄλεσσε. Γῇ δ' ὑποδεξαμένη πλακὶ δάκρυα, πίδακος ἦκε βλύζους· ἀργυροειδὲς ὕδωρ κρήνης ἀπὸ μέσσης ἀέναον· Κλείτην δὲ περικτίονες καλέουσι. Καὶ τότε δὴ βασιλῆς ὄνειροπόλον διὰ πύστιν, κνημὸν ἐπὶ ζάθεον καὶ Δίνδυμον ἀκρώρειαν, ὄφρα κε μειλίζαντ' εὐοινίστοισι ἐπὶ λοιβαῖς Ῥεῖην πρεσβυγενῇ, θυμὸν δ' ἀλέαιντο ἀνάσσης.

(650) Αὐτὰρ ἐγὼν ἐπόμεν, φόρμιγγα δὲ χερσὶν ἄειρον, Ἄργος δ' αὖθ' ἵκανε, λιπὼν εὐεργέα νῆα, ὅσγε τανυφλοίου ἐλάτης ἀμφιπλεκὲς ἔρνος ἀμπέλου αὐαλέης ὀξεῖ ἀπέκερσε σιδήρῳ· ἔεσσε δ' ἐπισταμένως βρέτας ἱερὸν ἰδοσύνησι, μίμνειν ἔμπεδον αἰὲν ἐπεσσομένοις ἀνθρώποις· λάασι δ' εὐτύκτοισι δωμήσατο οἶκον ἀνάσσει. Ἐν δ' ἄρ' ἐπειγόμενοι Μινύαι (μέγα δ' ἔξοχα πάντων Αἰσονίδης) λιθάκεσσιν ἀρηρότα βωμὸν ἔτευξαν ᾧ ἔπι ταυροθύτους λοιβάς ἡδ' ἱερὰ καλὰ ῥέξαν ἀριστῆς· σπονδαῖσι δ' ἐτέρπετο Ῥεῖη. Αὐτὰρ ἔμ' ἥνωγον κλῆσαι θεὸν ἡδὲ γερῆραι, ὄφρα κεν ἀντομένοις νόστον μελιθεῖν ὀπάσοι. Ἀλλ' ὅτε δὴ θυέεσσι λιταῖσι τε γουνασάμεσθα, Ἀργῶν ποτὶ νῆα κατῆλθομεν· ἐν δ' ἄρα Τῖφιν ἥρωας πρύμνηθεν ἐκέκλετο· σὺν δ' ἄρα πάντες ἐσσύμενοι θῶκοισιν ἐπὶ προτέροισι κάθιζον, βάντες ὑπὲρ θώκοιο, καὶ εἰρεσίης μνώνοντο. Ἀπροφάτως δ' ἀπὸ γῆς λεπτοὶ λύνοντο κάλως πείσματα δ' ἠπλώθη· κραιπνὸν δ' ἀπὸ Δινδύμου ἄκρης ἵκμενον οὔρον ἐφῆκε Ῥέη λιπαροκρήδεμνος. Ἡμεῖς δ' αὖτ' ἐπὶ νηὶ γεράσμια πέμπομεν ἱρά, βωμὸν ἐπιστέψαντες ἐπεσσομένοισι πυθέσθαι Πεισματίνην τόθι πείσματ' ἐργομένης λύθεν

Ἄργοῦς. Αὐτὰρ ἐπεὶ γ' ὀθόνας ἀκάτου πλήρωσεν ἀήτης, θῦνε διαπρήσσους' ἀλιμυρέα κύματα
πόντου, Μύσια δὲ σχεδόθεν παραμείβετο πείρατα γαίης· αἶψα δὲ ῥυνδακίους προχοὰς ἤμειψε
θέουσα, καλοὺς τ' ἐς λιμένας ψαμαθώδεας εἰσεπέρησε, κέλσε δ' ἐπ' αἰγιαλῷ· προτόνοις δ' ἐπὶ
χεῖρα βαλόντες, ἰστία μηρύσαντο καὶ ἄμφ' ἱμάσιν ἔδησαν, κλίμακα δ' ἐξώκειλαν ἐπὶ χθονός, ἐκ
δ' ἔβαν αὐτοί, σίτου καὶ πόσιος λεληημένοι· ἄμφι δὲ κναμός Ἀργάνθου κατέφαινε,
βαθυσκόπελοί τε κολῶναι. Ἡρακλῆς δ' ἠπεῖγετ' ἄν' ὕληεντας ἐναύλους, τόξον ἔχων παλάμαις
ιδεὶ τριγλώχινας ὀϊστοὺς ὄφρα κε θηρήσαιο, πόροι δ' ἐπὶ δόρπον ἐταίροις, ἢ σῦας, ἢ πόρτιν
κεραῖην, ἢ ἄγριον αἶγα. Τοῦ δ' ἀφομαρτήσαντος ὕλας ἐξίκετο νηὸς λάθρα ἐπισπόμενος·
σκολιῆς δ' ἀλίτησεν ἀταρποῦ ὕλη ἐνὶ πλαγχθεῖς, ἐν δὲ σπέος ἤλυθε Νυμφῶν Λιμνακίδων· αἱ δὲ
σφιν ἐσαθρήσασαι ἰόντα κοῦρον ἔτ' ἀντίθεον κατερύκανον, ὄφρα σὺν αὐταῖς ἀθάνατός τε πέλη
καὶ ἀγήραος ἤματα πάντα. Ἄλλ' ὅτε πρὸς μεσάτην ἠῶ φέρεν ὠκέας ἵππους Ἥλιος, κραιπνὸς δ'
ἐξ οὔρεος ἔπνεεν οὔρος, ἐν δ' ἔπες' ἀργενναῖς ὀθόναίς, Τίφυς δ' ἐγεγώνει νηὸς ἔσω περάαν,
θινὸς δ' ἐκ πείσματα λύειν· οἱ δὲ κυβερνητῆρος ἐφημοσύναις ἐπίθοντο. Εἰλατίδης δ' ἀνὰ πρῶνα
θοῶς Πολύφημος ἔβαινε, ὄφρα κεν Ἡρακλῆα θοῶς ἐπὶ νῆα καλέσσοι· ἄλλ' οὐ οἱ ξύμβλητο·
μολεῖν γάρ οἱ οὔτι πέπρωτο Φᾶσιν καλλίροον μένος ὄβριμον Ἡρακλῆος. Αὐτὰρ ἐπηῶι λυγρὴν
ἐπεράσσαμεν αἶαν, ἐνθ' Ἀμυκος Βεβρύκεσιν ὑπερφιάλοισιν ἄνασσε· ὅστε Πανομφαίου Ζηνὸς
θέμιν οὐκ ἀλεγίζων ἄθλον ἐπὶ ξείνοισι περικτιόνων ἀνθρώπων, ὅστις ἐπὶ σταθμοὺς ἡδ'
ἄστεμφῇ δόμον ἵζη, θήκατο, πυγμαχίης ὑπερόπλου πειρηθῆναι. Τὸν μὲν ἄρ' ἤϊστωσε βίη
κρατερὸς Πολυδεύκης, τύψας ἀπροφάτως κεφαλὴν σκληροῖσιν ἱμάσι· λαοὺς δ' αὖ Βεβρύκων
Μινύαι χαλκῷ κατένηραν· Ἐνθα δ' ἀφορμηθέντες, ὑπ' εἰρεσίῃ δὲ καμόντες, Βιθυνῶν μέγα ἄστρ
βαθείῃ κέλσαμεν ἀκτῇ σπεύδοντες προχοαῖς ἡδ' ἐν νιφαργέσιν ὕλαις, ἔσπεροι αὐλισθέντες
ἐφωπλισάμεθα δόρπον. Ἐνθα ποτ' αἰνόγαμος Φινεὺς ὑπερήνορι θυμῷ δοιοὺς ἐξαλάωσε
γόνους, προβλήσιν τε πέτραις θηρσὶν ἔλωρ προὔθηκε γυναιῶν εἵνεκα φίλτρων· τοὺς δὲ καὶ
ἀσκηθεῖς καὶ ὀπωπότας αὐθις ἔτευξαν παῖδε κλυτοῦ Βορέου· Φινεὶ δὲ οἱ ὥπασαν ἄτην
ἀργαλέοιο κότου, φωτὸς δ' ἀπενόσφισαν αὐγὰς. Αὐτὰρ ἐπεὶ ζαμενὴς Βορέης στροφάδεσσιν
ἀέλλαις ἀρπάξας ἐκύλινδεν διὰ δρυμὰ πυκνὰ καὶ ὕλας Βιστονίης, ἵνα κῆρ ὀλοὴν καὶ πότμον
ἐπίσπῃ.

(650) Αὐτὰρ ἐπεὶ Φινῆος Ἀγηνορίδαο λιπόντες αὐλιν, ὑπὲρ μέγα λαῖτμα θαλάσσης ἐξικόμεσθα ἀγχοῦ
Κυανέαις πέτραις, ἅς μοι ποτὲ μήτηρ ἡμετέρη κατέλεξε περίφρων Καλλιόπεια. Οὐ γάρ οἱ
ἐξυπάλυξιν οἴζυροιο πόνοιο, ἀλλὰ κατειρύμεναι ἀνέμων ἀργῆσιν ἀέλλαις ξυμβλήτες πίπτουσιν
ἐπ' ἀλλήλαισιν ἰοῦσαι· δοῦπὸς τ' ἄμ πέλαγός τε καὶ οὐρανὸν εὐρὺν ἵκανε ρήγνυμένοιο
κλύδωνος, ὀρινομένης τε θαλάσσης· κύματι παφλάζοντι περιβρέμει ἄσπετος ἄλμη.

(700) Ἄλλ' ἐγὼ Ἀγνιάδῃ τάδ' ἀπὸ γλώσσης ἀγόρευσα, πρύμναν ἔπειθ' ὀρόειν ὄφρ' ἂν πεφυλαγμένος
εἴῃ. Τοῦ δὲ καὶ εἰσαΐοντος ἐπαχνώθη φίλον ἦτορ, ἐν στέρνοισι δὲ κεῦθεν, ἃ οἱ τελέεσθαι
ἔμελλεν, μοῦνος ἄφ' ἡρώων· ἀλλὰ γλαυκῶπις Ἀθήνη Ἥρης ἐννεσίῃσιν ἐρωδιὸν ἦκε φέρεσθαι
ἄκρην ἰστοκεραῖαν· ὃ δ' ἀσχαλὼν πεπόνητο, πέτραις δ' ἐν μυχάταισιν ὑπὸ πτερύγεσσιν ἀερθεῖς
δινεῖται· ταῖ δ' αἶψα κραδαινόμεναι ἐκάτερθεν σύμπεσον ἀλλήλαισι, καὶ οὐρῆς ἄκρον ἔκερσαν
ὄρνιθος περὶ δέ σφιν ἐτώσιον ἠρείσαντο. Τίφυς δ' ἐκπρολιπόντος ἐρωδιοῦ αἰπὺν ὄλεθρον σῖγα
μὲν ἠρώεσσιν ἐκέκλετο· τοῖ δ' αἶοντες, ἰέμενοι θοὰ κύμαθ' ὑπειρεσίῃσι χάρασσον· αὐτὰρ ἐγὼ
μολπῇσι παρήπαφον ἡμετέρησι πέτρας ἡλιβάτους· αἱ δ' ἀλλήλων ἀπόρουσαν. Κῦμα δ'
ἀνερρόχθησε· βυθὸς δ' ὑποεῖκαθε νηί, ἡμετέρη πίσυνος κιθάρῃ, διὰ θέσκελον αὐδὴν. Ἄλλ' ὅτε
δὴ πορθμοῖο κατὰ στόμα καὶ διὰ πέτρας Κυανέας ἤμειψε λάλος τρόπις, αὐτίκ' ἄρ' αἶ γε
βυσσόθεν ἐρριζοῦντο, καὶ ἔμπεδον αἰὲν ἔμιμνον. Οὕτω γὰρ Μοῖραι τάδ' ἐπεκλώσαντο βαρεῖαι.
Καὶ τότε δὴ προφυγόντες ἀδευκέα πῆματ' ὀλέθρου, Ῥηβανοῦ προχοαῖσι μέλαιν' ἐξικόμεθ'
ἀκτὴν, νῆσον ὑπὲρ δολιχὴν Θυνηίδα, τῆς ἀπάτερθεν Τέμβριος ἰχθυοεῖς θαλεραῖς πλημμύρεται

ὄχθαις, Σαγγάριός θ' ὅς κύματ' ἐπιτρέχει Εὐξείνιοι. Ἀλλ' ὅτ' ἐπ' αἰγιαλὸν ἐπενεισάμεθ' εἰρεσίῃσιν, ἀμφὶ Λύκοιο ῥέεθρον ἐκέλαμεν, ὧ ἔπι λαοῖς κραῖνε Λύκος ποταμοῖο φερώνυμος, ὅς ῥ' ὑπέδεκτο ἥρωας Μινύας, ξενίῃ δ' ὑπέδεκτο τραπέζῃ, φίλετο δ' αὖ νύκτας τε καὶ ἡμέατα συνεχὲς αἰεὶ. Ἐνθα καὶ αἴσα παρέσχε καταφθίσθαι δύο φῶτας, Ἀμπυκίδην Ἰδμωνα, κυβερνητῆρά τε Τίφυν. Τοῦ μὲν δὴ κατὰ σῶμα λυγρὴ ἡρείσατο νοῦσος, τὸν δ' ἔκτεινεν θῆρ, σὺς ἄγριος αὐτὰρ † ὁ τοῖς γε τύμβους χευάμενοι πολίην † ἐπένησαν θῖνα † Ἀγκαίῳ πίσυνοι τὸν γὰρ φάσαν ἴδριν ἅπαντες ναυτιλίας σφετέρῃσι δαημοσύνησι κεκάσθαι. Αὐτὰρ πηδαλίων οἰήια λάζετο χειρὶ νῆα κατιθύνων ἐπὶ Παρθενίῳ ῥέεθρα, ὃν δὴ Καλλίχορον μιν ἐπώνυμόν οἱ καλέουσιν, ὃν τοι ἐγὼ μύθοισιν ἐπὶ προτέροισιν ἔλεξα. Ἐνθεν ἄκραν προβλήτα παραπλώσαντες ἔβημεν γῆν ἐπὶ Παφλαγόνων, τὴν δὴ παράμειψε θέουσα Ἀργὼ ὑπὲρ μέγα λαῖτμα· Καραμβιακὴν δ' ἵκετ' ἄκρην, ἥ ἐνὶ Θερμῶδων κεῖται Ἄλυος τε ῥέεθρον, βάλλον ἐπ' αἰγιαλὸν, δίνας ἀλιμυρέας ἔλκον. Νέρθε δ' ὑποθρώσκουσι βορειάδος ἀντίον ἄρκτου μακρὰ Θεμισκύρης Δοιαντίδος † ἄψα κεῖται † ἄγχι δ' Ἀμαζονίδων δαμνίπων ἄστεα κεῖται, καὶ Χάλυβες, Τιβαρηνά τ' ἔθνη, λαοὶ τε Βέχειρες μίγδην ἐν Μοσύνοισι πέδον περιναιετάουσι· λαὶά δ' ἐπιπλώσαντες ἐκέλαμεν αἰγιαλοῖσι ἦχι τε Μάκροι ἔσαν Μαριανδύνοισιν ὄμουροι.

(750) Νέρθε δέ τοι Ἑλίκης δολιχὸς παρακέκλιται αὐχὴν ἔνθα δ' ὑπωρείῃσιν ἐπὶ προβλήσιν κυκλοῦνται τηλεφανεῖς αὐλῶνες ὑπὲρ μυχὸν εὐρέα κόλπου· οὗ Σύμης ὄρος ἐστὶ πολὺς τ' εὐθαλὴς λειμῶν, ἐνθάδ' Ἀράξου ῥεῦμα μεγαβρεμέτου ποταμοῖο, ἐξ οὗ Θερμῶδων Φᾶσις Τάναϊς τε ῥέουσιν, οὗ Κόλχων κλυτὰ φύλα καὶ Ἡνιόχων καὶ Ἀραξῶν. Ὅν παραμειβόμενοι, μυχάτοις ἐπεπλείομεν ὄρμοις Οὖρων, Χιδναίων τε, Χαρανδαίων, Σολύμων τε Ἀσσυρίων τε λεῶν, τρηχὺν δ' ἀγκῶνα Σινώπης, καὶ Φίλυρας Ναπάτας τε καὶ ἄστεα πυκνὰ Σαπείρων Βύζηράς τ' ἐπὶ τοῖσιν, ἰδ' ἄξενά φύλα Σιγύμων. Ἴκτο δ' ὑπὸ πνοιῆς ἀνέμου πλησίστιος Ἀργὼ ὄρθριον, ἐρχομένης ἡοῦς ἐπ' ἀπείρονα κόσμον, ἐσχατ' ἔπ' Ἀξείνου Φᾶσιν κατὰ καλλιρέεθρον.

(750) Αὐτὰρ ἐπεὶ ποταμοῖο διὰ στόμα πρὶν ῥέοντος ἰκόμεθ' αὐτίκ' ἄρα στέφανον καὶ τεῖχος ἐρυμνόν Αἰήτου κατέφαινε καὶ ἄλσεα τοῖς ἔπι κῶας χρύσειον ἠώρητο χαλαζαίῃ ἐπὶ φηγῷ.

(750) Ἀγκαῖος δ' ἦνῳγε παραιφάμενος ἐπέεσσι λαίφρα τε στέλλειν, καὶ ἐπὶ κριὸν αὖθι χαλάσσαι ἰστὸν ἀνακλίναντας, ὑπ' εἰρεσίῃ δὲ νέεσθαι.

(800) Ὡς οἱ μὲν τὰ ἕκαστα πονήατο· αὐτὰρ Ἰήσων αὐτίκα μερμήριζε κατὰ φρένα καὶ κατὰ θυμόν, ξυνὴν μὲν Μινύαισιν ἄδην ἀνενείκατο φωνήν, ἥ ἐ γ' ἐπ' Αἰήταο μόλῃ δόμον οἷος ἀπ' ἄλλων, μελιχίοις στέρξῃ τε παραιφάμενος ἐπέεσσιν· ἥ ἐ μεθ' ἡρώεσσι καὶ ἐς μόθον αὐτίκα λεύσσοι. Ἀλλ' οὐ γὰρ Μινύαισιν ἐπὶ νῆαν παῖσι νέεσθαι· δεῖμα δ' ἐνὶ φρεσὶ θῆκε θεὰ λευκώλενος Ἥρη, ἀμβολίην θ' ἵνα δὴ τελέσῃ, τάπερ αἴσα γενέσθαι. Ὡκα δ' ἄρ' οὐλον ὄνειρον ἀπ' οὐρανοῦ ἦκε φέρεσθαι εἰς δόμον Αἰήταο· συθεὶς δ' ὅγε δεῖμα πέλωρον Ἔσκηψεν βασιλῆα περὶ φρένας, ὅς νιν ἔδοξε παρθένου ἦν ἀτίταλλεν ἐνὶ μεγάροισιν ἐοῖσι Μηδείας κόλποισιν ἐν ἱμερτοῖσι συθῆναι ἀστέρα παμφανόωντα δι' ἡέριοιο πορείης. Ἡ δ' ἐπεὶ ἐν πέπλοισι λάβεν κεχαρητόν θυμῷ, ἦκε φέρουσ' εἰς χεύματ' ἐυρρείτου ποταμοῖο Φάσιδος· ἀστέρα δ' αἰὲν ἀναρπάξαντα ῥέεθρον οἴχεσθαι πόντοιο δι' Ἀξείνοιο φέροντα. Ταῦτα δ' ἐσαθρήσας δολίου ἐξέσσυτο ὕπνου, ἀπροφανῆ, στυγερὸν δὲ περὶ φρένας εἴλκετο δεῖμα· ἄλτο δ' ἄρ' ἐξ εὐνῆς· δμῶσι δὲ οἱ ὦκ' ἐπέτελλεν ἵππους ἐντύνειν, ὑπὸ δὲ ζεύξασθαι ἀπήνην, ὄφρα κε μειλίζαιτο κιῶν ἐπὶ ῥεῖθρον ἐραννόν Φᾶσι δινῆεντα, σὺν ἐνδαπίης μίγα νύμφαις, ψυχὰς θ' Ἡρώων, ὅσσαι τ' ἐπὶ ῥεῖθρον ἄμειβον. Θυγατέρας δ' ἔκλῃζε θυώδεος ἐκ θαλάμοιο, Χαλκίοπην σὺν παισὶν ἀποφθιμένου Φορίοιο, ἥ δ' ἀπαλὴν Μήδειαν ἀριπρεπὲς εἶδος ἔχουσιν παρθένον αἰδοίην, ὄφρ' ἂν συνέποιτο κίοντι. Ἀψυρτος δ' ἀπάνευθε δόμους ναίεσκε πόληος· ἄρμα δ' ἐπὶ χρύσειον ἔβη μίγα θυγατέρεσσιν Αἰήτης· τὸν δ' αἶψα δι' ἐκ πεδίου φέρον ἵπποι χεῖλος ὑπὲρ ποταμοῦ δονακώδεος, ἔνθα περ αἰεὶ εὐχολὰς ῥεῖθροισι καὶ ἱερὰ κάλ' ἐκόμιζεν. Κεῖναισιν δ' ὄχθαισιν ὑπόδρομος ἤλυθεν Ἀργῷ. Καί

ῥα τότε Αἰήτης εἰσέδρακεν, ἐν δ' ἄρα πολλούς, ἐξείης ἥρωας ὁμιλαδὸν ἐδριώωντας, ἀθανάτοις ἰκέλους· περὶ γάρ ῥα ἐ τεύχεα λάμπε. Τοῖσι δ' ἄρ' ἐν πάντεσσι μετέπρεπε δῖος Ἴήσων. Ἥρη γάρ περὶ πάμπαν ἐτίετο, καὶ οἱ ἔδωκε κάλλος τε μέγεθός τε καὶ ἡνορέην ὑπέροπλον. Ἄλλ' ὅτε δὴ σχεδὸν ὄντες ἐπ' ἀλλήλοις βάλλον ὅσσε, Αἰήτης Μινύαι τε, περὶ φρένα παχνώθησαν.

(850)

Πρόσθε γὰρ Αἰήτης μὲν ἐφ' ἄρματος ἥελιος ὥς λάμπετο μαρμαρυγαῖσι πέριξ χρυσέων ἀπὸ πέπλων· ἀμφὶ δέ οἱ στεφάνην κεφαλὴ ἔχε θυσανόεσσαν ἀκτῖσιν φλογέαις· σκῆπτρον δ' ἐν χερσὶν ἐνώμα ἀστεροπαῖς ἴκελον· δοιῷ δ' ἐκάτερθεν ἔηστον θυγατέρες· ταῖς γάρ κεν ἀγαλλόμενος πεφόρητο. Σμερδνὸν ὑπ' ὀφθαλμοῖσιν ἐσέδρακε νηὶ πελασθεῖς, καὶ οἱ ἀπὸ στηθέων βριαρὴν ἀνενείκατο φωνὴν δεινὸν ὁμοκλήσας· μέγα δ' ἀντιάχων ἐγεγώνει· «Φράζετον οἵτινες ἐστὲ, τί δὲ χρέος ὑμᾶς ἰκάνει, ἔκ ποθεν ἐλδομένοισι Κυτηῖδα γαῖαν ἀμειψαί, οὐδ' ἄρ' ἐμὴν ἀλέγοντες ἀνακτορίην πεφόβησθε, οὐδὲ λεῶν σκῆπτροισιν ἐπήρανον ἡμετέροισι Κόλχων, οἳ κεν Ἄρηϊ δορυσσόφῳ εἰσὶν ἀτειρεῖς, ἐς μόθον ἱεμένοις εὖ εἰδότες ἴφι μάχεσθαι.» Ὡς ἔφαθ'· οἱ δ' ἄρα πάντες ἀκὴν ἐγένοντο σιωπῇ. Αἰσονίδῃ δ' ἄρα θάρσος ἐνὶ πραπίδεσσιν ὅπασσεν, Ἥρη πρέσβα θεά· μέγα δ' ἀντιάχων ἐγεγώνει· «Οὐτέ νυ ληιστῆρες ἰκάνομεν, οὔτε τιν' ἄλλην γαῖαν ἐπιστρωφῶντες, ἐγείρομεν ὕβριος αἴση ἔργ' ἄδικ' ἀνθρώποισιν, ἃ δὴ πολέες μεμάασι τετλάμεν ἐν βιοτῇ κέρδους ἔνεκεν σφετέροιο. Ἀλλὰ μοι ἄθλον ἔταξε Ποσειδῶνος φίλος υἱὸς πατροκασίγνητος Πελίας, χρύσειον ποτὶ κῶας λαζομένους ἀφικέσθαι ἐϋκτιμένην ἐς Ἴωλκόν. Οὐδέ τι δὴ νῶνυμνοι ἐμοὶ ἐρίηρες ἐταῖροι· οἱ μὲν γὰρ μακάρων, οἱ δ' ἡρώων γένος ἐσμέν. Οὐδέ τι μὴν πολέμου ἀδαήμονες οὐδὲ μόθοιο, ξεῖνοι δ' εὐχόμεθ' εἶναι ἐφέστιοι, ὥς γὰρ ἄμεινον.» Ὡς φάτο· τοῦ δ' ἄρα θυμὸς ὀρίνετο ἴσος ἀέλλη Αἰήτεω, καὶ σμερδνὸν ἐσέδρακεν ὀφθαλμοῖσιν, φρικτὸν ἐφ' ἡρώεσσι δόλον καὶ μῆτιν ὑφαίνων· ὥς δὲ δὴ Μινύαισι τοίην ἀνενείκατο φωνήν· «Εἰ μὲν δὴ Κόλχοισιν ἀρηιφάτοισιν ἐσάντα μαρναμένοις ἐπιθεῖσθον, ἀποφθίσειν μένος ἀνδρῶν ἔλπεσθ' ὥς κεν ἀδήριτον γέρας ἔσσει· ἐν ὑμῖν, κῶας ἀειρομένους ἰέναι πρὸς πατρίδα γαῖαν; εἰ δέ γε παῦροι ἐόντες ὑποκλίνετε φάλαγγι ἡμετέρῃ, τότε νῆα καταφθιμένοισι κεᾶσαι· εἰ δέ κέ μοι πείθοισθε, τὸ καὶ πολὺ κέρδιόν ἐστιν, κρίναντες τιν' ἄριστον, ἢ ὃς βασιλεύτερός ἐστιν, ὄφρα κε πειρηθεῖς ἀέθλων οὓς αὐτὸς ἐνίσπω, κῶας ἔλῃ χρύσειον, ὃ καὶ γέρας ἔσσεται ὑμῖν.» Ὡς εἰπὼν ἵπποισιν ἐκέκλετο· τοῖ δ' ἄρ' ὀπίσσω βῆσαν ἀμειβόμενοι, Μινύαις δ' ἄχος ἔπλετο θυμῷ, καὶ ῥα τότε Ἡρακλῆος ἔχον πόθον, οὐ γὰρ ἔμιμνον ἔθνος ἀμαιμάκετον Κόλχων καὶ θούριον Ἄρην. Νῦν δέ σοι, ὦ Μουσαῖε, παραδρομάδην ἀγορεύσω οἷά περ αἰνόμοροι Μινύαι πάθον, ἡδ' ὅς ἔρεξαν· ὥς τ' ἄψορρος ὄρους· ἐκ δώματος Αἰήταο Ἄργος εὐμμελὴς Φρίξου παῖς ὃν ῥα ἔτικτε Χαλκιοῖα (τῷ γὰρ παρελέξατο πατὴρ ἐνὶ πῇ ἡνίχ' ὑπὲρ νώτῳ κριοῦ Κόλχοισι πελάσθη) ἀγγέλλων Μινύαισιν, ἃ δὴ τελέεσθαι ἔμελλε σφῆσιν ἀτασθαλίῃσι πολυφθόρου Αἰήταο· ἡδ' ὥς παρθενίοις αὐτοῦ φίλτροις ἐδαμάσθη αἰνόγαμος Μήδεια, θεᾶς Ἥρης διὰ βουλὰς, ἐν γὰρ οἱ ἥμερον ὥρσεν ἐρωτοτρόφος Κυθήρεια, ἥκε δ' ἄρ' ἰὸν ὑπὸ σπλάγχνοις δασπλητῆς Ἐριννύς· ὥς τε βόας ζεύγλαισι δαμάσσατο πυριπνέοντας τετράγυον θέμενος σπόρον αὐλακι, τὸν ῥ' ἐκόμισσε Φρίξος εὐμμελὴς, ὅτ' ἔβη δόμον Αἰήταο, ἔδνον ἐνυάλιον τε δρακοντείων ἀπ' ὀδόντων· ἡδ' ὥς δυσμενέων σπαρτῶν στάχυν ἐξενάριξεν αὐτοφόνῳ παλάμῃ, πῶς δ' ἀγλαὸν ἦρατο κῦδος Αἰσονίδης· ὥς δ' ἦλθε δι' ἐκ μεγάρων λελαθοῦσα λίτι καλυψαμένη ἐάνῳ, διὰ νύκτερον ὄρφνην, παρθένος αἰνολεχῆς· περὶ γάρ ῥα ἐ τεῖρον ἔρωτες νηὸς ἐπ' Ἀργῶας πελάσαι, καὶ πότνι Ἀνάγκη οὗτιν' ὀπιζομένη, πατὴρ χόλον οὐκ ἀλέγουσα· ἡδ' ὥς ἀμφιπλακεῖσα περιπτύξασα τε μορφάς, στέρνα τε μαιμώωσα κύσεν χαρίεν τε πρόσωπον, δάκρυσι πλημμύρουσα γενειάδας· οὐδέ τιν' αἰδῶ ἔσχε πόθων ἥρωος, ἐλαυνομένη δ' ὑπὸ φίλτρων, παρθενίην ἔρριψε, γάμων τ' εὐήνορα θυμόν, ἄλλα τ' αὖ πολλὰ καὶ ἐσύτερον αὐθις ἀκούσῃ, Ἄλλ' ὅτε δὴ Μήδεια λίπεν δόμον Αἰήταο λαθριδίῃ καὶ νηὸς ἐφ' ἡμετέρης ἐπελάσθη, δὴ τότε ἄρα κατὰ θυμὸν ἐμῆδόμεθ', ὄφρα μολόντες ἀμφ' ἱερῆς φηγοῖο δέρας χρύσειον ἔλωμεν ῥᾶστα· περὶ φρεσὶ δ' ἦσι δοκεύομεν, οὐδέ τις ἡμέων

ἔγνω μόχθον ἄελπτον· ἐφέσπετο γὰρ μέγα ἔργον πᾶσιν ἐφ' ἡρώεσσι, κακῶν δ' ἀνεφαίνετο
πυθμὴν· Πρόσθε γὰρ Αἰήταο δόμων ποταμοῖο τ' ἐρυμνοῦ, ἐννέ' ἐπ' ὀργυῶν ἔρκος περιμήκετον
ἄντην φρουρεῖται πύργοισι καὶ εὐξέστοισι μύδροισιν, ἑπτὰ περὶ στεφάνοισι κυκλούμενον· ἐν δ'
ἄρα τρισσαὶ χαλκήρεις πύλαι εἰσὶ πελώριοι· ἐν δ' ἄρα ταῖσι τεῖχος ἐπιθρώσκει, περὶ δ' αὖ
χρύσειαι ἐπάλξεις.

(900) Αὐτὰρ ἐπὶ σταθμοῖο πυλῶν τηλῶπις ἄνασσα ἴστανεν αἰθύουσα πυρὸς σέλας, ἦν κέ νυ Κόλχοι
Ἄρτεμιν ἐμπυλὴν κελαδοδόμον ἰλάσκονται, δεινὴν τ' ἀνθρώποισιν ἰδεῖν δεινὴν τ'
ἔσακοῦσαι, εἰ μὴ τις τελεταῖς πελάσει καὶ θύσθλα καθαρυῶν, ὅσα περ ἀρήτειρα καθάρματα
μύστις ἔκευθε, δεινολεχῆς Μήδεια Κυτηιάσιν μίγα κούραις. Οὐδέ τις ἐνδοτέρω κείνην ὁδὸν
εἰσεπέρησεν ἐνδάπιος, ξεῖνός τε βροτῶν ὑπὲρ οὐδὸν ἀμείψας· εἴργει γὰρ πάντη δεινὴ θεὸς
ἡγεμόνεια, λύσσαν ἐπιπνεῖουσα ὑπὲρ γαληνοῖς σκυλάκεσσιν. Ἐν δέ σφιν πυμάτῳ μυχῶ ἔρκεος
ἄλσος ἀμείβει, δένδρεσιν εὐθαλέεσσι κατάσκιον, ὧ ἔνι πολλαὶ δάφναι τ' ἠδὲ κράνεια ἰδ'
εὐμήκεις πλατάνιστοι· ἐν δὲ πόαι ρίζησι κατηρεφές χθαμαλῆσιν, ἀσφόδελος, κλύμενός τε καὶ
εὐειδὴς ἀδιδαντος, καὶ θρύον ἠδὲ κύπειρον, ἀριστερέων τ', † ἀμηννά ὄρμιόν τε καὶ εἰρύσιμον,
κύκλαμιν τε θεουδῆς, στοιχᾶς, παιονίη τε πολύκνημόν τε κάτερνες· μανδραγόρης, πόλιόν τ', ἐπὶ
δὲ ψαφαρὸν δίκταμον· εὐδομός τε κρόκος, ἰδὲ κάρδαμον· ἐν δ' ἄρα κῆμος, σμίλαξ, ἠδὲ
χαμαίμηλον, μήκων τε μέλαινα, ἄλκυα καὶ πάνακες, καὶ κάρπασον, ἠδ' ἀκόνιτον, ἀλλὰ τε
δηλήεντα κατὰ χθόνα πολλὰ πεφύκει. Μέσσον δ' ἡερόμηκες ἐπὶ στύπος ἄλσει πολλῶ ἥπλωται
φηγοῖο πέριξ κλαδεῶσιν ἐρυμνόν, ἐν δ' ἄρα οἱ χρύσειον ἐπεκρέματ' ἔνθα καὶ ἔνθα ὄρηκος
ταναοῖο δέρας, τό κεν αἶψα δοκεύει δεινὸς ὄφις, θνητοῖς ὀλοὸν τέρας, οὐ φατὸν εἰπεῖν.
Χρυσαῖς γὰρ φολίδεσσιν ἐθείρεται, ἐν δ' ἄρα πρέμνον ἀπλάτοις ὀλκοῖσι φορεύμενος
ἀμφιπολεύει σῆμα χαμαζήλοιο Διὸς, ποτὶ κῶας ἀμείβων· φρουραῖς δ' ἀδμήτοις ἐπιμαίεται
ἄμμορος ὕπνου γλαυκοῖς ἀμφ' ὅσοισιν ἀναιδέα κανθὸν ἐλίσσων. Αὐτὰρ ἐπεὶ κλύομεν τόδ'
ἐτήτυμον ὥς ἐτέτυκτο, ἀμφὶ γε Μουνυχῆς Ἐκάτης φρουρῆς τε δράκοντος, πάνθ' ὅσα οἱ
κατέλεξεν ἀριφραδέως Μήδεια, διζόμεθ' ἡμὲν ἄελπτον διζυροῖο πόνοιο ὥς κέ νιν Ἀγροτέρην
μειλιζάμενοι πεπίθοιμεν, ἠδ' ὥς θῆρα πέλωρον ἰκοίμεθα, τόφρ' ἀνελόντες δέρμ'
ἀπονοστήσαιμεν ἐὴν ἐς πατρίδα γαῖαν. Καὶ τότε δὴ μετὰ πᾶσιν ὁμόκλεεν ἡρώεσσι Μόψος (ὁ
γάρ τ' ἐδάη σφῆσιν τάδε μαντοσύνησιν) ὄφρ' ἐμὲ γουνάσωνται, ἐπιστίβωσι δὲ ἔργον, Ἄρτεμιν
ἴλασθαι, θέλξει δ' ὑπερήνορα θῆρα.

(900) Ὡς οἱ μὲν λίσσοντο περισταδόν· αὐτὰρ ἔγωγε Αἰσονίδην ἐκέλευσα δῶν δὴ φῶτε κραταιῷ
Κάστορά θ' ἱππόδαμον καὶ πύξ ἀγαθὸν Πολυδεύκεα, Μόψον τ' Ἀμπυκίδην ἵεναι πρὸς τέρματα
μόχθου· Αὐτὰρ ἐμοὶ Μήδεια συνέσπετο μούνη ἀπ' ἄλλων.

(950) Ἦνίκα δ' εἰς σηκοὺς ἰκόμην ζάθεόν τε θεράπνην, χώρῳ ἐπὶ πλακόντι βόθρον τρίστοιχον
ὄρυξα, φिटρούς τ' ἀρκεύθοιο καὶ ἀζαλέης ἀπὸ κέδρου, ράμνον τ' ὀξυτέροιο, πολυκλαύτων τ'
αἰγείρων, ὦκα φέρων, ἔνησα πυρὴν ἔμπροσθε βόθροιο.

(950) Πολλὰ δέ μοι φέρε πάμπαν ἐπισταμένη Μήδεια, φωριαμῶν ἀνελούσα θυώδεος ἐξ ἀδύτοιο.
Αὐτίκα δ' οὐλαοπλάσμαθ' ὑπὸ πέπλους ἐπονέυμην ἄν δὲ πυρὴν ἐπέβαλλον, ἰδ' ἔντομα θύματ'
ἔρεζον, σκύμνους παμμέλανας σκυλάκων τρισσοὺς ἱερεύσας.

(950) Αἶματι δ' αὖ χάλκανθον ἰδὲ στρούθεον ἔμιξα, κνηκόν τε σχιστὴν, ἐπὶ τε ψύλλιον ἀηδὲς,
ἄγχουσάν τ' ἐρυθρὴν, ἰδὲ χάλκιμον· αὐτὰρ ἔπειτα νηδύας ἐμπλήσας σκυλάκων, φिटροῖσιν
ἔθηκα· ὕδατι δ' αὖ μίξας χολάδας χεόμην περὶ βόθρον, ὄρφνινα θ' ἐσσάμενος φάρη καὶ ἀπεχθέα
χαλκὸν κρούων ἐλλισάμην· αἱ δ' ὀτραλέως ἐπάκουσαν, ῥήξασαι κενεῶνας ἀμειδιότοιο
βερέθρου, Τισιφόνη τε καὶ Ἀληκτῶ καὶ δῖα Μέγαιρα, πεύκαις ἀζαλέαις φόνιον σέλας
αἰῶσουςαι.

- (950) Καίετο δ' αὐτίκα βόθρος, ἐσμαράγει δ' ὀλοὸν πῦρ· λιγνὺς δ' αἰθαλόεσσα χύθη περιμήκετα καπνόν.
- (950) Αὐτίκα δ' ἐξ Αἴδαο διὰ φλογὸς ἠγέρθησαν δειναί, θαμβήτεια, ἀπηνέες, ἀπροσόρατοι. Ἡ μὲν γὰρ δέμας ἔσχε σιδήρεον, ἦν καλέουσι Πανδώρην χθόνιοι· σὺν δ' αἰολόμορφος ἵκανε τρισσοκέφαλος, ἰδεῖν ὀλοὸν τέρας οὔτι δαϊκτόν, Ταρταρόπαις Ἐκάτη· λαοῦ δ' ἄρ' ἐπεσσύθη ὦμου ἵππος χαιτήεις· κατὰ δεξιὰ δ' ἦεν ἀθρῆσαι λυσσῶπις σκυλάκη· μέσση δ' ἔφϋ ἀγριόμορφος χερσὶν δ' ἀμφοτέραις ἔχεν ἄορα κωπήεντα. Ἐγκύκλιαι δινεῦντο περὶ βόθρον ἔνθα καὶ ἔνθα Πανδώρη Ἐκάτη τε· συνεσεύοντο δὲ Ποιναί. Ἐκ δ' ἄφαρ Ἀρτέμιδος φρουρὸν δέμας ἦκε χαμάζε· πεύκας ἐκ χειρῶν, ἐς δ' οὐρανὸν ἤραρεν ὅσσε.
- (1000) Σαῖνον δὲ σκύλακες πρόπολοι, λύνοντο δ' ὀχῆες κλείθρων ἀργυρέων, ἀνὰ δ' ἔπτατο καλὰ θύρετρα τείχεος εὐρυμενοῦς, ὑπεφαίνετο δ' ἄλσος ἐρυμνόν. Αὐτὰρ ἐγὼν ὑπὲρ οὐδὸν ἔβην· τῆμος δέ τε κούρη Αἰήτεω Μῆδεια καὶ Αἴσονος ἀγλαὸς υἱός, Τυνδαρίδαι τ' ἠπειγον ὁμοῦ, σὺν δ' ἔσπετο Μόψος. Ἄλλ' ὅτε δὴ σχεδόθεν κατεφαίνετο φηγὸς ἐραννὴ, κρηπὶς τε ξενίοιο Διὸς καὶ βῶμιος ἔδρη, ἔνθα δράκων ὀλκοῖσιν ὑπὸ πλατέεσσιν ἐλιχθεὶς δινεύων ἀνάειρε κάρη βλοσυρόν τε γένειον, ἂν δ' ὀλοὸν σύριγξ' ἐπὶ δ' ἔβραχεν ἄσπετος αἰθήρ· Δένδρεα δ' ἐσμαράγησε, κραδαινόμεν' ἔνθα καὶ ἔνθα πρυμνόθεν ἐκ ρίζης· ἰάχησε δὲ σύσκιον ἄλσος. Αὐτὰρ ἔμ' ἠδ' ἐτάρους τρόμος ἔλλαβε· νόσφι δὲ μούνη Μῆδει' ἐνὶ στέρνοισιν ἀκαμπέα θυμὸν ἐνώμα· δρέψατο γὰρ παλάμησι λυγρῶν ἀποθρίσματα ριζῶν.
- (1000) Καὶ τότε ἐγὼ φόρμιγγος ἐφήρμοσα θέσκελον ὁμφὴν, κλάγξα δ' ἄρ' ἐξ ὑπάτης χέλυος βαρυηχέα φωνὴν σιγαλέως ἄφθεγκτον ἐμοῖς ὑπὸ χεῖλεσι πέμπων. Κλῆξα γὰρ ὕπνον ἄνακτα θεῶν πάντων τ' ἀνθρώπων, ὄφρα μολὼν θέλξειε μένος βριαροῖο δράκοντος. Ῥίμφα δέ μοι ὑπάκουσε, Κυτῆϊδα δ' ἦκ' ἐπὶ γαῖαν. Κοιμίσσας δ' ὄγε φῦλα πανημερίων ἀνθρώπων, καὶ ζαμενεῖς ἀνέμων πνοιᾶς, καὶ κύματα πόντου, πηγὰς τ' ἀενάων ὑδάτων, ποταμῶν τε ῥέεθρα, θῆράς τ' οἰωνούς τε, τά τε ζῶει τε καὶ ἔρπει, εὐνάζων ἤμειψεν ὑπὸ χρυσέαις πτερύγεσσιν. Ἰξε δ' ὑπὸ στυφελῶν Κόλχων εὐανθέα χῶρον· κῶμα δ' ἄφαρ κατέμαρψε πελωρίου ὅσσε δράκοντος, ἰσοπαλὲς θανάτῳ· δολιχὴν δ' ἀμφ' αὐχένι δειρὴν θῆκε καρηβαρέων φολίσιν· θάμβησε δ' ἰδοῦσα αἰνόποτμος Μῆδεια· καὶ Αἴσονος ἀγλαὸν υἱά ἦκ' ἐπιθαρσύνουσα· θοῶς πρέμνοιο λαβέσθαι κῶας χρυσεόμαλλον· ὁ δ' οὐκ ἀπίθησεν ἀκούσας· αὐτὰρ ἀειράμενος δέρας ἄπλετον ἵκτ' ἐπὶ νῆα.
- (1000) Ἥρωες Μινύαι μέγ' ἐγήθεον, ἂν δ' ἄρα χεῖρας ἀθανάτοις ἤειραν, οἳ οὐρανὸν εὐρὺν ἔχουσιν. Ὡς οἳ μὲν περὶ κῶας ὀπώπεον· αἶψα δ' Αἰήτης ἀμφιπόλων ἤκουσεν ἀποικομένην Μῆδειαν. Ὡκα δ' ἄρ' Ἀψύρτῳ ἐπετέλλετο λαὸν ἀγεῖραι μαστεύειν δ' ἄρα παῖδα κασιγνήτην καὶ ὄπατρον· ἀλλὰ οἳ ὥκυς ἔπειγε παρὰ προχοᾶς ποταμοῖο εἰς λόχον ἡρώων, ἔκιχεν δ' ἄρα παρθένον αἰνὴν.
- (1050) Νῦξ δὲ τότε ἀστροχίτων μέσσην παράμειβε πορείαν, Ἐκ δ' ἐτελεῖτο δόλος στυγερός καὶ κῆρες αἰδναὶ Μηδείης ὑπ' ἔρωτος, ἐρικλυτοῦ Ἀψύρτοιο, ὃν ῥα κατακτείναντες, ἐπὶ προχοᾶς μεθέηκαν ὀρнуμένου ποταμοῖο· φέρεν δ' ὄγε πνεύματι κραιπνῶ· θεινόμενος δὲ δίναις εἰς κῦμ' ἄλδος ἀτρυγέτοιο, κέλσεν ὑπὲρ νήσων, Ἀψυρτίδας ἅς καλέουσιν, ἀλλὰ οἳ οὔτι λάθον Δι' ἐπόψιον οὐδὲ θέμιστας. Αὐτὰρ ἐπεὶ νηὸς μὲν ἔσω κίον, ἐκ δ' ἐκάτερθεν ὄχθης πείσματα ἔκοψαν, ὑπ' εἰρεσίης δὲ θοῆσι πλεῖον ἐπειγόμενοι ποταμοῦ τάμον οὔτι κατευθὺ πόντον ἐπ' ἰχθυόεντα διὰ στόμα Φάσιδος εὐρὺ ἰέμεθ' ἀμπλακίῃ δ' ἐφορεύεμεθα πολλὸν ὀπίσσω αἰὲν ἀναπλείοντες· ἐλείπετο δ' ἄσπεα Κόλχων ἀφραδέσιν Μινύαις, σκοτερὴ δέ τε ἄμφεχεν ὄρφνη. Αὐτὰρ ἐπειγόμενοι θέομεν ῥόον ἀφραδίῃσι, μεσσάτιοι πεδίοιο· βροτοὶ δέ μιν ἀμφινέμονται Γυμνοὶ Βουονόμοι τε καὶ Ἄρκυες ἀγροιώται, Κερκετικῶν τ' ἀνδρῶν φύλον, Σινδῶν τ' ἀγερῶχων· οἳ κείσαντο μεσηγὺ Χαρανδαίων τ' αὐλώνων, Καυκάσιον παρὰ πρῶνα, διὰ στενῆς Ἐρυθείας. Ἄλλ' ὅτε ἀπ' ἀντολῆς ἐφάνη τερψίμβροτος ἡώς, ποιανθεὶ νήσῳ προσεκέλαμεν ἔνθα δὲ διισοί

χεύμασιν ἀπλώτοισι περισχίζουσι ῥέεθρα Φᾶσις τ' εὐρυμενῆς ἀκαλαρρείτης τε Σαράγγης τόν ῥα πλημμύρουσα διὰ χθονὸς εἰς ἄλα πέμπει Μαιώτις καναχηδὸν, ἔλειονόμου διὰ ποίης.

(1050) Καὶ τόθ' ὑπ' εἰρεσίῃ πλέομεν διὰ νύκτα καὶ ἡμάρ δισσαῖς δ' ἐν τριμόροισι Βοὸς πόρον ἐξικόμεσθα λίμνης ὄντα μεσηγὺν, βοοκλόπος οὐποτε Τιτάν ταύρω ἐφεζόμενος βριαρῶ πόρον ἔσχισε λίμνης. Καὶ ῥα πανημερίῃσι πονεύμενοι εἰρεσίῃσι, Μαιώτας πρώτους ἀφικάνομεν ἀβροχίτωνας· ἡδὲ Γελωνὸν ἔθνος, Βαθυχαίτων τ' ἄπλετα φύλα, Σαυρομάτας τε, Γέτας καὶ Γυμναίους Κέκρυφάς τε ἀρσωπάς τ' Ἀρίμασπας, ἔθνη πολυπήμονα λαῶν ὧν περυναίεται ἐν γῇ Μαιώτιδα λίμνην.

(1100) Αὐτὰρ ἐπεὶ μὲν τοῖσι δύνῃν ἀμέγαρτον ἔθηκαν ἀθάνατοι, πύματον δὲ βυθοῦ διαμείψαμεν ὕδωρ, (ὄχθησι χθαμαλῇσιν ἀποβλύει αἰπὺν ὄλεθρον, ῥοίζῳ ἔλαυνομένη· καναχεῖ δέ τοι ἄσπετος ὕλη ἀρκτώϊος περάτεσσιν ἐπέρχεται Ὠκεανόνδε) τῷ ῥα τόθ' ἀρπαχθεῖσα διὰ στόματος κίεν Ἀργῷ. Ἐννέα μὲν νύκτας τε καὶ ἡμέατα μοχθίζοντες λείπομεν ἔνθα καὶ ἔνθα βροτῶν † ἀγνινέα † φύλα, Πακτῶν Ἀρκτείων τε γένος, Λελίων τ' ἀγερώχων, τοξοφόρους τε Σκύθας, Ἄρεος πιστοὺς θεράποντας Ταύρους τ' ἀνδροφάγους, οἳ ἀμειδέα θύσθλα φέρουσι Μουνυχίῃ, βροτέῳ δ' ἐπιδεύεται αἵματι κρητήρ· ἂν δ' ἄρ' Ὑπερβορέους, Νομάδας καὶ Κάσπιον ἔθνος. Αὐτὰρ ἐπεὶ δεκάτῃ ἐφάνη φαεσίμβροτος ἡώς, Ῥιπαίους αὐλῶνας ἐκέλσαμεν, ἐκ δ' ἄφαρ Ἀργῷ ἄγεν ἐπιπροθέουσα διὰ στεينوῖο ῥέεθρου· ἔμπεσε δ' Ὠκεανῷ, Κρόνιον δὲ ἐκικλήσκουσι, πόντον Ὑπερβόρειοι μέροπες, νεκρὴν τε θάλασσαν· Οὐκέτι δὲ προφυγεῖν ἔδοκεῦμεν λυγρὸν ὄλεθρον εἰ μὴ ἄρ' ὀρμαίνουσιν ὑπὸ κρατερῇφι βίῃφι νῆα μολεῖν ἴθυσ' ἐπὶ δεξιὸν αἰγιαλοῖο Ἀγκαῖος, ξεστοῖσι πιθήσας πηδαλίοισιν. Ἡ δ' ἔθορεν δισσαῖσι βηισαμένη παλάμῃσιν. Ἀλλ' ὅτε δὴ μογεῖσιν ἑδαμνάμεθ' εἰρεσίῃσι, χεῖρες δ' οὐκέτ' ἔμιμνον, ἀκηχέμενοι δὲ φίλον κῆρ πήχεας ἀμπλέξαντες, ἐνηρείσαντο μέτωπα, ἰδρῷ ἀποψύχοντες· κέαρ δ' ἐπετείρετο λιμῷ. Ἀγκαῖος δ' ἐξᾶλτο, καὶ ἄλλους πάντας ὄτρυνεν ἥρωας, μαλακοῖσι παραιφάμενος ἐπέεσσιν· Οἳ δ' ἐπεὶ οὖν τέναγός τε πολυστρέπτοισι κάλῳσι βάντες ὑπὲρ τοίχων ἄλαδε σφυρὰ κοῦφα βάλλοντο, ὦκα δ' ἄρ' ἀρτήσαντο πολυστρέπτοισι κάλῳσι, πρύμνης ἐξ ὑπάτης, δολιχὴν μήρινθα βαλόντες Ἀργος τ' Ἀγκαῖός τε καὶ ἀρχὰς δῶκαν ἐλέσθαι ἡρώων τοῖ δ' αἶψα δι' αἰγιαλοῖο θέοντες σῦρον ἐπειγόμενοι σὺν δ' ἔσπετο ποντοπόρος νηῦς, τέμνους' ὕγρα κέλευθα παρὰ ξεστοῖς κροκάλοισιν. Οὐ γάρ οἱ λιγὺς οὗρος ὑπὸ πνοιῇσιν ὄρινε βυκτᾶων ἀνέμων κείνην ἄλα· κωφὰ δὲ πόντος κεῖθ' οὐπὲρ θ' Ἑλίκης καὶ Τηθύος ἔσχατον ὕδωρ.

(1150) Αὐτὰρ ἐπεὶ ἔκτη φαεσίμβροτος ἦλυθεν ἡώς, ἔθνος ἐς ἀφνειὸν καὶ πλούσιον ἐξικόμεσθα Μακροβίων, οἳ δὴ πολέας ζώους ἐνιαυτούς, δώδεκα χιλιάδας μηνῶν ἑκατονταετήρων πληθούσης μήνης χαλεπῶν ἔκτοσθεν ἀπάντων· αὐτὰρ ἐπεὶ μηνὸς τὸ πεπρωμένον ἐξανύσωσιν, ὕπνῳ ὑπὸ γλυκερῷ θανάτου μάρπτουσι τελευτήν· Οὐ δ' ἄρα τοῖσι μέλει βίος καὶ ἔργ' ἀνθρώπων, ποίαις δ' ἐν μεσάταις μελιθεῖα φορβὰ νέμονται ἔρση ὑπ' ἀμβροσίῃ θεῶν ποτὸν ἐξαρύοντες, πάντες ὁμῶς στίλβοντες ὁμηλικίην ἐρατεινὴν· Μειλιχίῃ δέ τοι αἰὲν ἐπ' ὀφρύσι νεύσε γαλήνῃ παιδεσιν ἡδὲ τοκεῦσιν, ἐπὶ φρεσὶν ἡδὲ νόοιο, αἵσιμά τε ῥέζειν πεπνυμένα τ' ἐξαγορεύειν. Καὶ τοὺς μὲν ῥ' ἀθρόους παραμείβομεν, αἰγιαλόνδε ποσσὶν ἐπιστεῖβοντες· ἔπειτα δὲ Κιμμερίοισι νῆα θοὴν ἐπάγοντες ἰκάνομεν, οἳ ῥα τε μῶνοι αἰγλῆς ἄμμοροί εἰσι πυριβρόμου ἡελίοιο. Ἐν μὲν γὰρ Ῥίπαιον ὄρος καὶ Κάλπιος αὐχὴν ἀντολίας εἵργουσιν ἐπικέκλιται δὲ πελώρῃ ἄσσον ἐπισκιάουσα μεσημβρινὸν ἡέρα Φλέγρῃ· δείελον αὖ κρύπτουσι φάος ταναηκές Ἄλπεις κείνοισιν μερόπεσιν, ἀχλὺς δ' ἐπικέκλιται αἰεὶ, ἔνθα δ' ἀφορμηθέντες ἐπειγομένοισι πόδεσσιν ἴζομεν ἀγκῶνα στυφελὸν καὶ νήνεμον ἀκτὴν, ἔνθα περ ἀμβλύζων ποταμὸς δίναισι βαθείαις θεεῖι χρυσορόας Ἀχέρων κρυεροῦ διὰ χώρου, ἀργυροειδὲς ὕδος προρέων, λίμνη τε κελαινὴ ἀνδέχεται παταγεῖ δὲ παρ' ὄχθαισιν ποταμοῖο δένδρεα τηλεθάοντα ποτὶ σχεδὸν οἷσιν καρπὸς βέβριθε νύκτας τε καὶ ἡμέατα συνεχὲς αἰεὶ. Ἀμφὶ δὲ οἱ χθαμαλή τε καὶ εὖβοτος

Ἑρμιονεία τείχεσιν ἡρήρεισται ἐϋκτιμέναις ἐπ' ἀγυιαῖς. Ἐν δὲ γένῃ ζώουσι δικαιοτάτων ἀνθρώπων οἷσιν ἀποφθιμένοισιν ἄλις ναῦς ἴα τέτυκται, καὶ δ' αὖ αἱ ψυχαὶ μετεκίαθον εἰς Ἀχέροντα πορθμίδος ἐκ γλαφυρῆς· σχεδόθεν δέ οἱ εἰσι πόλῃες ἄρρηκτοί τ' Αἶδαο πύλαι καὶ δῆμος ὀνείρων. Ἀλλ' ὅτε δὴ καὶ τῶνδε πόλιν καὶ ἡθεα λαῶν σφῆ ἄτη βαρὺν οἶτον ἀναπλήσαντες ἔβημεν, δὴ ῥα τότε Ἀγκαῖος νηὸς κίεν· αἶψα δὲ πάντας εἰσβαίνειν ἐκέλευσε κεκμηότας ἅμμιγ' ἐταίρους. Τοὺς ὄγε καὶ μῦθοισι προσηύδα μελιχίοισι· «Τλῆτε φίλοι τὸν μόχθον· ἐπεὶ νῦ τοι οὔτι χέρειον ἔλπομαι ἀνστήσεσθαι· ἐπιφρίσσοντα γὰρ ἤδη ἀκραῖ ζέφυρον καταδέρκομαι· οὐδ' ἀτέκμαρτον ὕδωρ Ὠκεανοῦ κελαρύζεται ἐν ψαμάθοισιν. Ἀλλὰ θεῶς ἰστὸν μὲν ἀναστήσασθε μεσόδμη λύσατε δὲ προτόνων ὀθόνας· ἐκ δ' ὅπλα χέοντες σφίγξατ' ἐπισταμένως, τοίχων ἐκάτερθε βαλόντες.» Ὡς οἱ μὲν τὰ ἕκαστα πονήατο· ἐκ δ' ἄρα κοίλης νηὸς ἐπιβρομέουσα Τομαριάς ἔκλαγε φηγός, ἣν ποθ' ὑπ' Ἀργῶασι τομαῖς ἡρμόσσατο Παλλάς. Ὡδε δ' ἔφη (θάμβος δὲ περὶ φρένας ἵκετο πάντας)· «ὦ μοι ἐγὼν, ὄφελόν με διαρραισθεῖσαν ὀλέσθαι Κυανέαις πέτραισιν ἐν ἀξείνῳ τε κλύδωνι· ἧ καὶ νῦν ἀνάπυστον αἰδρεῖν βασιλῆων νώνυμνον φορέεσκον· ἐπεὶ νῦν αἰεὶ Ἑριννὺς αἵματος ἐμφύλοιο δεδουπότος Ἀψύρτοιο ὑστερόπους ἔπεται· στέργει δὲ τοι ἄτη ἐπ' ἄτην.

- (1150) Νῦν γὰρ δὴ λυγρῆς τε καὶ ἀργεννῆς κακότητος † ἔξομαι εἰ νήεσσιν Ἑριννύσιν ἄσπον ἴξομαι †. Εἰ μὴ γάρ μ' ἱερῇσιν ἐπιγνάμψαντες ἄκρησι κόλπον ἔσω γαίης τε καὶ ἀτρυγέτοιο θαλάσσης ἴξεσθ', ἅμ πέλαγος Ἀτλαντικὸν ἐκτὸς ἵκωμαι.» Ὡς εἰποῦς· αὐδὴν κατερήτυεν· ἐν δ' ἄρα θυμός παχνύθη Μινύασι διαμπερές, εἴτ' ἄρ' ἔμελλον σχήσειν λυγρὸν ὄλεθρον, Ἰάσονος εἵνεκα φίλτρων. Πολλὰ δὲ μερμήριζον ἐνὶ φρεσὶ πευκαλίμησιν, ἧ μιν ἀποφθίσωσιν καὶ ἰχθύσι κύρμα βάλωσιν αἰνολέχην Μήδειαν, ἀποστρέψωσι δ' Ἑριννύν, εἰ μὴ ἄρ' ὀξὺ νόησε περικλυτὸς Αἴσονος υἱός, καὶ τότε λισσόμενος θυμὸν κατερήτυ· ἐκάστου. Αὐτὰρ ἐπεὶ τ' Ἀργοῦς ἐτυμηγόρον ἔκλυον αὐδὴν ἦντο παρὰ σκαλμοῖσι θεῶς, λάζοντο δ' ἐρετμά.
- (1150) Ἀγκαῖος δ' οἶακας ἐπισταμένως ἐτίτανε· Πὰρ δ' ἄρα νῆσον ἄμειβεν Ἱερνίδα, καὶ οἱ ὀπισθεν ἵκτο κατὰ γῆν δνοφερὴ τρομέουσα θύελλα, ἐν δ' ὀθόνας κόλπωσε· θέεν δ' ἄφαρ ὑγρὸν ἐπ' οἶδμα νηῦς· οὐ δὴ τις ἐσαυθὶς ἀναπνεύσεσθαι ὀλέθρου ἤλπετο· δωδεκάτῃ γὰρ ἐπήϊεν ἡριγένεια.
- (1150) Οὐδέ τις ἔγνω ἧσιν ἐνὶ φρεσὶν, οὗ ποτ' ἄρ' ἐσμέν, εἰ μὴ ἐσχατιαῖς ἀκαλαρρόου Ὠκεανοῖο Λυγκεὺς εἰσενόησεν (ὁ γὰρ τηλωπὸν ὅπως) νῆσον πευκήεσαν, ἰδ' εὐρέα δώματ' ἀνάσσης Δήμητρος· περὶ δ' αὖτε μέγα νέφος ἐστεφάνωται. Ὡν πέρι μῦθον ἅπαντ' ἔκλυες, Μουσαῖε δαΐφρον, ὥς ποτε Φερσεφόνην τέρεν' ἄνθεα χερσὶ δρέπουσαν ἐξάπαφον συνόμαιμοι ἄν' εὐρύ τε καὶ μέγα ἄλσος. αὐτὰρ ἔπειθ' ὥς μιν Πλωτεὺς, κυανότριχας ἵππους ζευξάμενος, κούρην ἐπεβήσατο δαίμονος αἴσῃ, ἀρπάξας δ' ἔφερεν διὰ κύματος ἀτρυγέτοιο. Δὴ τότε ἐγὼν ἀπόειπον ἐπιπλῶντα νέεσθαι νήσου ἐπὶ ῥηγμῖνα καὶ αἰγλήεντα τέρεμνα, ἐνθ' οὔτις σὺν νηϊ πάρα μερόπων ἀνθρώπων.
- (1200) Οὐ γὰρ οἷ ἐστὶ λιμὴν νηῶν ὄχος ἀμφιελισσῶν, ἀλλὰ γε ἡλίβατος πέτρῃ περὶ πάντα πέφυκεν ὑψηλή· τά τε καλὰ φύει μενοεικέα δῶρα. Καὶ τότε ἄρ' οὐκ ἀπίθησε νεὼς κυανοπρώροιο ἰθύντῳ Ἀγκαῖος, ἀνέτρεχε δ' αἶψ' ἀνορούων, σκαιὸν ὑπεγκλίνας οἰήϊον· ἐν δ' ἄρ' ἔπειθε μὴ τι κατευθὺ περᾶν, ἐπὶ δέξια δ' εἶργε θεοῦσαν. Ἥματι δὲ τριτάτῳ Κίρκης δόμον ἐξικόμμεσθα Λιγκαῖον ποτὶ χέρσον ἀλίστεφείας τε θεράπνας· καὶ τότε ἄρ' αἰγιαλοῖσιν ἐκέλαμεν ἀχνύμενοι κῆρ, πείσματα δ' ἐν πέτρῃσιν ἐδήσαμεν· ἐκ δ' ἄρ' Ἰήσων νηὸς ἀποπροέηκε μολεῖν ἐρήρας ἐταίρους, διζομένους εἴ τίς σφε βροτῶν ἐπ' ἀπείρονα γαῖαν ναιετάει, γνῶεν δὲ πόλιν καὶ ἡθεα λαῶν. Τοῖς δ' ἄφαρ ὠμάρτησε καταντίον ἐρχομένοισι κούρῃ ὁμογνήτῃ μεγαλόφρονος Αἰήταο, Ἡελίου θυγάτηρ· Κίρκην δὲ ἐκικήσκουσι μήτηρ Ἀστερόπη καὶ τηλεφανῆς Ὑπερίων. Ἡ ῥα θεῶς ἐπὶ νῆα κατήλυθεν· ἐκ δ' ἄρα πάντες θάμβεον εἰσορόωντες· ἀπὸ κρατὸς γὰρ ἔθειραι πυρσαῖς ἀκτίνεσσιν ἀλίγκιοι ἠώρηντο· στίλβει δὲ καλὰ πρόσωπα, φλογὸς δ' ἀπέλαμπεν αὐτμή.

Αὐτὰρ ἐπεὶ Μῆδειαν ἐσέδρακεν ὀφθαλμοῖσι, (λίτι καλυπτομένην, ἐάνῳ δ' ἀμφέσχε παρειάς αἰδομένη· χλωρὸν γὰρ ὑπὸ στέρνοις ἀκάχητο).

(1200) Ἦν τότε ἐποικτεῖρουσα προσηύδανε καὶ φάτο Κίρκη· «ἽΩ δειλὴ, τί νύ τοι τοῖν Κύπρις ὥπασε μοῖραν; Οὐ γάρ τοι λελάθεσθε, ἅπερ ῥέξαντες ἰκνεῖσθε νῆσον ἐφ' ἡμετέρην πανετώσιον οὔνεκα πατρός γηραιοῦ κάσιός τε, τὸν ἐκπάγλως ὀλέσαντες, οὐδὲ γὰρ ὕμμε πάτρησιν οἶομαι ἄσσον ἰκέσθαι, εἰ ἐν ἀναγνίστοισιν ἀλιτροσύναις ἀκέοντες, μέσφ' ὅταν ἐκνίψῃσθε μύσος θείοισι καθαρμοῖς Ὀρφείως ἰδμοσύνησι παρὰ κροκάλοισι Μαλείης. Οὐδὲ γὰρ ἡμετέροιο δόμου θέμις ἐστὶν ἰκέσθαι προστροπίους· τοίω γε λύθρῳ πεπαλαγμένοι ἐστέ· Ἀλλὰ μιν αὐτίκ' ἐγὼ πρόφρων ξυνήϊα πέμψω σῖτον καὶ μέθυ λαρὸν ἔχειν, σὺν δὲ κρέα πολλά.» Ὡς εἰποῦς, ἄψορρος ἀπέπτατο· νῆϊ δὲ μέσση δαιτός τ' ἦδὲ ποτοῖο τετυγμένα τεύχε' ἔκειτο.

(1250) Ἄν δ' ἄρ' ἐπειγομένοισι θέεν λιγὺς οὔρος ἀήτης· καὶ τότε λυσάμενοι κείνης ἀπὸ πείσματα νήσου, κύμα διαπρήσσοντες ἀνὰ στόμα Ταρτηρσοῖο ἰκόμεθα, στήλαισι δ' ἐκέλαμεν Ἡρακλεῆος. Ἁκραις δ' ἀμφ' ἱεραῖσι Διωνύσοιο ἄνακτος μίμνομεν ἐσπέριοι· δαιτὸς γὰρ ἐδεύετο θυμός. Τῆμος δ' ἀντολίσιασιν ἐγείρετο φωσφόρος αἴγλη, ὄρθριοι εἰρεσίης γλαυκὴν ἐχαράξαμεν ἄλμην, Σαρδῶν δ' ἰκόμεσθα βυθὸν, κόλπους τε Λατίνων, νήσους τ' Αὔσονίας, Τυρρηνάς δ' ἰκόμεθ' Ἀκτάς· Αὐτὰρ ἐπεὶ Λιλύβαιοι ἐπέσχομεν ἡχέτα πορθμὸν, Τριγλώχινά τε νῆσον ἐπέσχομεν, Ἐγκελάδοιο Αἰτναίῃ φλόξ σφιν ἄρ' ἐρήτυεν μεμαῶτας, δὴ τόθ' ὑπὲρ πρῶρης ὀλοὸν περιέζεν ὕδωρ νειόθεν, ἐκ μυχάτου δὲ βυθοῦ ῥοίβδησε Χάρυβδις κύματι καχλάζοντι, καὶ ἰστίον ἄκρον ἵκανε. Νῆα δ' ἄρ' αὐτόθι οἱ κατέχεν ῥόος, οὐδέ μιν εἶα προπροθέειν, οὐδ' αὐτίκ' ἀναρρώσεσθαι ὀπίσσω, κοίλῳ ἐπὶ λυγρῷ δὲ περιστροφάδην ἀλάλητο. Ἦ τάχα καὶ δύσεσθ' Ἀργῶ κατὰ βένθε' ἔμελλεν εἰ μὴ πρεσβίστη θυγάτηρ ἀλίοιο γέροντος εὐρυβίην Πηλῆα πόσιν λελίητο ἰδέσθαι, μειλιχίῃ δ' ἐκδῦτο βυθοῦ καὶ ῥύσσαι' ὀλέθρου Ἀργῶν ἄκατον, καὶ ὑπ' ἰλύος ἐξεσάωσε. Δὴ τότε οἱ πλώνοντες ἐπέσχομεν οὐ μάλα τηλοῦ προβλήτα σκόπελον· πέτρη δ' ἐφύπερθεν ἀπορρώξ λισσοῖς χηραμόνεσσιν ἐπιθρώσκουσα βιάται πόντον ἔσω, χαροπὸν δ' ἄρ' ὑποβρέμει ἔνδοθι κύμα. Ἐνθα δ' ἐφεζόμεναι λιγυρὴν ὅπα γηρῦοι κοῦραι, ἀνοστήτους δὲ βροτῶν θέλγουσιν ἀκουᾶ.

(1250) Δὴ τότε Μινύαισιν ἐφῆνδανε πύστις ἀοιδῆς Σειρήνων· οὐδέ σφι παραπλώσεσθαι ἔμελλον φθογγὴν οὐλομένην, χειρῶν δὲ οἱ ἦκαν ἐρετμά· Ἀγκαῖος δ' ἴθυνεν ἐπὶ προβλήτα κολωνόν εἰ μὴ ἐγὼ φόρμιγγα τιτηνάμενος παλάμῃσι μητρὸς ἐμῆς ἐκέρας· εὐτερπέα κόσμον ἀοιδῆς. Ἦειδον δὲ λιγὺ κλάζων διὰ θέσκελον ὕμνον, ὥς ποτέ οἱ δῆρισσαν ἀελλοπόδων ὑπὲρ ἵππων· Ζεὺς ὑψιβρεμέτης καὶ πόντιος Ἐννοσίγαιος· Αὐτὰρ Κυανοχαῖτα χολωσάμενος Διὶ πατρὶ τύπεν Λυκτονίην γαίην χρυσῇνι τριαίνῃ καὶ ῥ' αἴγδην ἐσκέδασεν κατ' ἀπείρονα πόντον, νήσους εἰναλίας ἔμεναι· τὰς ῥ' ἐξονόμηναν Σαρδῶ τ' Εὐβοίαν τ' ἐπὶ δὲ Κύπρον ἠνεμόεσσαν· Δὴ τότε φορμίζοντος, ἀπὸ σκοπέλου νιφόντος Σειρῆνες θάμβησαν, ἐὴν δ' ἄμπαυσαν ἀοιδῆν· Καὶ ῥ' ἡ μὲν λωτοῦς, ἡ δ' αὖ χέλυν ἔκβαλε χειρῶν. Δεινὰ δ' ἀνεστονάχησαν, ἐπεὶ πότμος ἦ' ἔλε λυγρὸς μοιριδίου θανάτοιο· σφέας δ' ἀπὸ ῥωγάδος ἄκρης ἐς βυθὸν δίσκευσαν ἀλirroθίοιο θαλάσσης, πέτραις δ' ἠλλάξαντο δέμας μορφήν θ' ὑπέροπλον. Αὐτὰρ ἐπεὶ καὶ τόνδε πότμον παράμειψε θέουσα Ἀργῶ, κύμα δὲ πόντου καὶ κόλπον ἵκανε, λαιψηροῖς πλήθουσα κατὰ προτόνων ἀνέμοισι, Κέρκυραν βαθέην ἐξίκετο, τήν σφιν ἔναιον ἴδριες εἰρεσίης καὶ ἀλιπλάγκτοιο πορείης Φαίηκες· τοῖσιν δ' ἄρ' ἐφημοσύναισι θέμιστας Ἀλκίνοος κραίνεσκε δικαιοτάτος βασιλῆων. Πείσματα δ' ἀψάμενοι πορσύνομεν ἱερὰ θέσθαι Ζηνὶ πανομφαίῳ καὶ ἐπακτίῳ Ἀπόλλωνι.

(1300) Ἐν δ' ἄρ' ὑπ' εἰρεσίῃσιν ἐπειγόμενοι φορέοντο νηυσὶν ἀπειρεσίαις βριαρὸς λόχος Αἰήταο Κόλχων Ἐράνων τε, Χαρανδαίων Σολύμων τε διζόμενος Μινύας, τόφρ' ἂν Μῆδειαν ἄγοιντο ὄψιν ἐς Αἰήταο πατρός, τίσειε δ' ἀμοιβὰς σφῆσιν ἀτασθαλίῃσιν ἀδελφειοῦ κταμένοιο. Ἄλλ' ὅτε δὴ κοίλου λιμένας μυχῶ ἄσσον ἵκοντο, αἴψα δ' ἄρ' Ἀλκινόοιο δόμον κήρυκες ἔβαινον, Μηδείης

λύτο γοῦνα, δέος δ' ὥχριε παρειάς, μή οἱ ἐλὼν ἀέκουσαν ἐὼν πέμψειε δόμονδε Φαιήκων
βασιλεὺς, ἀνάπυστά τε ἔργα γένηται. Ἄλλ' οὐ οἱ τάδε μοῖρα τελεσσίνους κατένευσε, πρὶν δὴ τοι
Πελῖαο δόμοις ἔπι λυγρὸν ὄλεθρον αὐτῷ τε κρείοντι φέροι κακὸν οἶτον Ἰήσων. Ἄλλ' ὅτε δὴ
βασιλῆος ἀπηνέος ἔκλυεν αὐδὴν Ἀρήτη ροδόπηχυν, ἰδ' Ἀλκίνοος θεοειδῆς, Ἀλκίνοος μὲν ῥ' ὦκ'
ἐπετέλλετο κηρύκεσσι, κούρην ἀμφήριστον ἄγειν ἀπὸ νηὸς ἐρυμνῆς, πατρί θ' ἐῷ † τίσεσθαι
δίκην ἀλιτημοσυνάων, Ἀρήτη δ' ὥκτειρεν ἀγκλειτὴ βασίλεια, μείλιχα παρφαμένη δὲ τὸν ὄν
πόσιν, ὥδ' ἀγόρευεν· «Οὐ μὲν δὴ φίλον ἐστὶν ἀπὸ ῥ' ὥσασθαι ὅμιλον Λέκτρα τε στορέσαι, λῦσαί
τ' ἐκ πυρὸς ἔρωτος. Θυμαίνει μάλα γάρ σφι Διωναίῃ Ἀφροδίτῃ ἀνδράσιν ἡδὲ γυναιξίν, ὅτις
τάδε μήσεται ἔργα.

(1350) Ἄλλ' εἰ μὲν κούρη πέλεται καὶ ἄχραντος ἰκάνει, οἰχέσθω πατρός τε δόμον καὶ ἐς ἦθεα Κόλχων·
εἰ δέ κε νυμφιδίοις ὀάροις λέκτρῳ τε κλιθεῖσα παρθενὴν ἥσυχυνεν, ἐὸς πόσις ἄμμιν ἀγέσθω.»
Ὡς ἔφατ'· Ἀλκινόῳ δὲ περὶ φρένας ἤλυθε μῦθος· Καί ῥ' οὕτω τάδε πάντα τελευτήσεσθαι
ἔμελλεν. Ἄλλ' οὐ οἱ βουλή Μινύας λάθεν· αἶψα γὰρ Ἥρη δμῳ δέμας εἰκυῖα, θοῶς φάτο καὶ
κατένευσε, νηὸς ἔπι προθοροῦσα, τά οἱ μήτιον ἄνακτες. Δὴ τότε Μηδείῃ θαλάμων πορσύνετο
λέκτρον πρύμνῃ ἐπ' ἀκροτάτῃ, περὶ δ' ἐστορέσαντο χαμεύνας, ἀμφ' αὐτῇ χρύσειον
ἐφαπλώσαντες ἄωτον. Αὐτὰρ ἐπεὶ δοράτεσσιν ἐπαρτήσαντο βοείας, τεύχεά τε, κρύπτον τε
γάμων αἰδέεσιμον ἔργον, καὶ τότε παρθενίης νοσφίζετο κούριον ἄνθος αἰνόγαμος Μήδεια
δυσαινήτοις ὑμεναίοις. Αὐτὰρ ἐπεὶ βασιλῆος ἀμύμονος ὄψιν ἴκοντο Κόλχοι καὶ Μινύαι, καὶ
ἐμυθήσαντο ἕκαστοι, ἐκ δ' ἔλαχ' Αἰσονίδης ἄλοχον Μήδειαν ἄγεσθαι Ἀλκινόου, τοῖ δ' ὦκα
λύοντ' ἐκ πείσματα νηὸς δὴ τόθ' ὑπ' εἰρεσίῃσι θέεν πολυηγόρος Ἀργῷ, Ἀμπρακίου κόλποιο
διαπρήσσουσα κέλευθα· Ἔνθα τί τοι, Μουσαῖε θεηγενὲς, ἐξαγορεύσω ὅσα πάθον Μινύαισιν
ὁμοῦ ποτὶ Σύρτιν ἀήταις ἢ πῶς ἐξεσάωθεν ἀλιπλάγκτοιο πορείης· ὅσσα τ' ἄρ' ἐν Κρῆτῃ πάθον
ἄλγεα τετληῶτες, χάλκειον τριγίγαντα δοκεύμενοι ὄφρ' ἰκόμεσθα, ὅς ῥα οἱ οὐκ εἶα λιμένων
ἔντοσθεν ἰκέσθαι. Ἦδ' ὥς στεινόμενοι βαρυηχεῖ κύματι πόντου ρίμφα τε κυανέῃσι
βαρυνόμενοι νεφέλῃσιν, ἡλπόμεθα σκοπέλοισι Μελαινείοισιν ἰκέσθαι νῆα θοήν· Παιὰν δ' ἄρ'
ἐκηβόλος † ἀγχόθεν αἰέν, † Δήλου ἀπὸ κραναῆς ἦκεν βέλος, ἐκ δ' ἀνέφηνε Μεσσατίων
Σποράδων· Κρανάην δέ ἐ πάντες ὀπίσσω νῆσον ἐπικλήσκουσι περικτίονες ἄνθρωποι.

(1350) Ἄλλ' οὐ οἱ θέμις ἔσκε διαμπερὲς ἐξ ἀλὸς ἔρξαι Αἰσονίδην· περὶ γάρ ῥα λύτρον φέρεν· ἄλτο δ'
ὀπίσσω Μοῖρ' ὀλοή· κότεεν γὰρ ἐπιφραδέως Ὑπερίων. Ἄλλ' ὅθ' ὑπ' εἰρεσίῃς Μαλεώτιδας
ἰκόμεθ' ἄκρας, Κίρκης ἐννεσίῃσιν ἀπορρίψεσθαι ἔμελλον ἄρας Αἰήτεω καὶ ἡλιτόποινον
Ἐριννύν· δὴ τότε ἐγὼ Μινύαισιν ἐφ' ἱερὰ λύτρα καθαρμῶν ρέξα, καὶ ἐλλισάμην Γαιήοχον
Ἐννοσίγαιον νόστον ἐπείγομένοις δόμεναι γλυκεροῦς τε τοκῆας.

(1350) Καί ῥ' οἱ μὲν πλώνοντες εὐκτιμένην ἐπ' Ἴωλκόν θῦνον· ἐγὼ δ' ἰκόμην ἐπὶ Ταίναρον ἠνεμόεντα,
ὄφρα κεν ἔντομα ρέξω ἀγκλειτοῖς βασιλεῦσιν οἳ τ' ἄρα νερτερίων βερέθρων κληίδας ἔχουσιν.
Ἔνθεν δ' ὀρμηθεὶς ἐσύθην χιονώδεα Θρήκην Λειβήθρων ἐς χῶρον, ἐμὴν ἐς πατρίδα γαῖαν·
ἄντρον δ' εἰσεπέρησα περικλυτὸν, ἔνθα με μήτηρ γείνατ' ἐνὶ λέκτροις μεγαλήτορος Οἰάγροιο.